

QARABAĞ AZƏRBAYCANDIR



İlham Əliyev

"SƏS" qəzeti mənim
üçün ən əziz qəzətdir

SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 089 (6289) 22 may 2021-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

"Birləşmiş Krallıqdan Azərbaycana 30 milyard dollardan çox investisiya yatırılıb"

Prezident İlham Əliyev Böyük Britaniyanın ixracat nazirini qəbul edib



Bax 2


Birinci vitse-prezident Mehriban Əliyeva 21 may - Dialog və inkişaf naminə Ümumdünya Mədəni Müxtəliflik Günü münasibətilə paylaşım edib

Azərbaycan Respublikasının Birinci vitse-prezidenti Mehriban Əliyeva rəsmi instaqram səhifəsində 21 may - Dialog və inkişaf naminə Ümumdünya Mədəni Müxtəliflik Günü münasibətilə paylaşım edib. AZƏRTAC xəbər verir ki, paylaşımında deyilir:



Bax 2

"Ermənistanın minalanmış ərazilərin xəritələrini verməkdən imtina etməsi ciddi narahatlıq doğurur"



Düən Azərbaycanın xarici işlər naziri Ceyhan Bayramov Avropa Şurası Nazirlər Komitəsinin 131-ci iclasında iştirak edib. Xarici İşlər Nazirliyinin Mətbuat xidməti idarəsindən bildiriblər ki, iclasda çıxış edən nazir bu il yanvarın 25-də Azərbaycanın Avropa Şurasına üzvlüyünün 20-ci ildönümünün tamam olduğunu vurğulayıb.

Bax 3

Birinci "Davamlı İnkişaf Məktəbi" layihəsinə bitərəf gənclər də qoşula bilər



"Yeni Azərbaycan Partiyası Gənclər Birliyinin böyük layihə təşəbbüsələrindən biri olan birinci "Davamlı İnkişaf Məktəbi" layihəsinə silsilə formada həyata keçirməyi planlaşdırırıq". Bu barədə YAP Gənclər Birliyinin sədri Bəxtiyar İslamov "Yeni TV"-nin canlı yayımında məlumat verib...

Bax 11

Əlcəzair portalı: "Azərbaycan dağıdılmış məscidləri bərpa edir"



Bax 2

Əlcəzairin "Əl Hərir" portalında Milli Məclisin deputatı Könül Nurullayevanın "Azərbaycan dağıdılmış məscidləri bərpa edir" serilövhlü məqaləsi yayımlanıb...




Erməni barbarlığı: dağıdılan tarixi və dini abidələr

Bax 10

Azərbaycan xalqı 30 ilə yaxın bir zamandan sonra işğaldan azad olunmuş torpaqlarımızda erməni vəhşiliyinin izləri ilə daha yaxından tanış olur...

"Ermənistan bütün razılaşmalara əməl etməyə məcburdur"

Bax 13



"Paşinyanın Azərbaycanla Ermənistan arasında yeni sənədlər imzalanacaq məsələsi ilə bağlı açıqlaması..."

Analar körpələrini niyə dayəyə əmanət edir: məcburiyyətdən, yoxsa...?

Bax 15

Onu 9 ay bətninizdə gəzdirdiniz, ağrı və səvincilə dünyaya gətirdiniz, gecələr beşiyi başında yuxusuz qaldınız, onu südünlə bəslədiniz, onun üçün çox...



Metro hansı tarixdə açılacaq?- qurum rəsmisi açıqladı



Bax 11

İordaniya agentliyi: Qarabağ Zəfərinin davamı olan "Xarıbülbul" festivalı daha bir uğur hekayəsidir



Bax 3

Keyn "Tottenhem"i bu kluba dəyişir



Bax 16



“Birləşmiş Krallıqdan Azərbaycana 30 milyard dollardan çox investisiya yatırılıb”

Prezident İlham Əliyev Böyük Britaniyanın ixracat nazirini qəbul edib



Azərbaycan Respublikasının Prezidenti İlham Əliyev mayın 21-də Böyük Britaniyanın ixracat naziri Qraham Styuartı qəbul edib. AZƏRTAC xəbər verir ki, britaniyalı naziri salamlayan Prezident İlham Əliyev dedi:

- Əminəm ki, komissiyanın gündəliyi çox genişdir, çünki siz birlikdə çoxlu işlər görməlisiniz. Əminəm ki, sizin səfəriniz planlarımızın icrasında və yeni tədbirlərin planlaşdırılmasında çox önəmli bir addım olacaqdır. Əlbəttə ki, səfər uğurlu inkişaf edən ikitərəfli əlaqələrimizi hətta daha da gücləndirəcəkdir. Sizin bildiyiniz ki-



mi, mən dəfələrlə Birləşmiş Krallıqda olmuşam. Sonuncu səfərim üç il bundan əvvəl təsadüf edib. Onda o vaxtkı Baş nazir xanım Mey ilə görüşmüşdüm və çox yaxşı müzakirəmiz olmuşdur. Bundan sonra pandemiya baxmayaraq münasibətlər çox fəal fazada idi. Beləliklə, bu ilin fevral ayında biz nazir xanım Mortonu qəbul etdik. Onunla da yaxşı söhbətimiz oldu. İn-

di siz səfər edirsiniz. Bütün bunlar çox fəal siyasi dialoqu və iqtisadi sahədə böyük perspektivləri nümayiş etdirir.

Sizin Azərbaycana gəlinizdən əvvəl məlumatlara nəzər saldım və gördüm ki, Birləşmiş Krallıqdan Azərbaycana 30 milyard dollardan çox investisiya yatırılıb. Bu, həqiqətən də çoxdur. Bu, bizim inkişafımıza kömək edib. Bu, bizə nəinki təkəneft və qaz sənayesini inkişaf etdirməyə kömək edir, eyni zamanda, ümumi inkişafımıza kömək edir. Çünki bu investisiya bizim büdcəmizə daxil olan və qeyri-neft sahələrinə təkrar investisiya kimi yatırdığımız gəlirlərə gətirib çıxarmışdır. Bu gün əməkdaşlıq çox fəal şəkildə davam edir. BP 30 il ərzində və ən azından bundan sonra da 30 il ərzində bizim strateji tərəfdaşımızdır, çünki yeni perspektivlər var, yeni müqavilələr imzalanıb.

Sizin bildiyiniz kimi, həm BP, həm də Azərbaycan bərpəolunan enerji mənbələri üzərində fəal çalışırlar. Bu yaxınlarda nazirimiz mənə məlumat verib ki, işğaldan azad olunmuş ərazilərdə günəş enerjisinin istehsalına investisiya yatırmaq planı var. Xüsusilə Qarabağın işğaldan azad olunmuş ərazilərini “yaşıl zona” və “ağıllı şəhər” elan etdiyimizi nəzərə alsaq, bu, bizim üçün çox faydalı olacaqdır. Eyni zamanda, qeyd etmək istəyirəm ki, işğaldan azad olunmuş ərazilərin yenidən qurulması və bərpası istiqamətində bizimlə işləmək üçün ilk əcnəbi şirkətlər sırasında Britaniya şirkətlərini də tərəfdaşlarımız qismində dəvət etmişik və bu proses artıq başlayıb. Artıq şəhərlərin baş planları hazırlanmışdır və biz çox fəal fazadayıq.

Biz dost ölkə olan Britaniya şirkətləri ilə əməkdaşlığı genişləndirmək istəyirik. Əminəm ki, komissiyanın iclası zamanı bu məsələ də müzakirə olunacaqdır. Beləliklə, bizim ikitərəfli əməkdaşlığımızın həqiqətən də geniş gündəliyi var. Bir daha Azərbaycana xoş gəlmisiniz.

X X X

Böyük Britaniyanın ixracat naziri Qraham Styuart:

-Zati-aliləri, mənə səmimi qarşılıqlığınız üçün çox sağ olun. Burada olmaq çox xoşdur. Birləşmiş Krallıq, Sizin də bildiyiniz kimi, Azərbaycanın uzunmüddətli tərəfdaşdır və ölkənizin suverenliyini, müstəqilliyini müdafiə edir. Biz bu uzun illər ərzində Azərbaycanın tərəfdaşı olmaqdan məmnunluq və şərəf hissi duyuruq. Bizi, həmçinin bir çox məsələlər maraqlandırır. Lakin mən bunlardan ikisini seçdim. Birincisi, Birləşmiş Krallığın da sadıq olduğu, Sizin daha da yaşıl və dayanıqlı gələcəyə dair baxışınızdır. Hesab edirəm ki, Azərbaycanın nəinki təkəneft və qaz iqtisadiyyatına malik olan ölkə, eləcə də gələcəyi düşünən və uzunmüddətli perspektivdə strateji planlar quran bir ölkə olmasını təmin etmək Sizin baxışınıza uyğundur. Çünki gələcək daha da yaşıl olacaq, qlobal investisiyalar bu sahəyə yatırılacaq və münasibətlərimizi dərinləşdirmək üçün fürsət olacaq. Sizin də qeyd etdiyiniz kimi, BP strateji tərəfdaşınızdır, orada böyük imkanlar var. Düzgün siyasət və tədbirlər müəyyənləşdirməklə, Sizin ölkənizi üçün uzunmüddətli mirasınız ondan ibarətdir ki, Siz ölkənizi neft və qaz əsasında qurub inkişaf etdirmisiniz, lakin, eyni zamanda, gələcəyə də baxırsınız.



Birinci vitse-prezident Mehriban Əliyeva 21 may - Dialoq və inkişaf naminə Ümumdünya Mədəni Müxtəliflik Günü münasibətilə paylaşım edib



21 may Ümumdünya Mədəni Müxtəliflik Günü



Azərbaycan Respublikasının Birinci vitse-prezidenti Mehriban Əliyeva rəsmi instaqram səhifəsində 21 may - Dialoq və inkişaf naminə Ümumdünya Mədəni Müxtəliflik Günü münasibətilə paylaşım edib. AZƏRTAC xəbər verir ki, paylaşımında deyilir:



Ümumdünya Mədəni Müxtəliflik Günü

“Bu gün 21 may - Dialoq və inkişaf naminə Ümumdünya Mədəni Müxtəliflik Günüdür. Bu gün dünya xalqlarına bir-birini daha yaxşı anlamağı və başqa millətlərin dəyərlərinə hörmət etməyi öyrənmək imkanı verir. Məhz humanitar əməkdaşlıq, mədəniyyətlərarası əlaqələr, başqa mədəniyyətin qavranılması, onu anlamaq, mahiyyətinə varmaq, kömək etmək cəhdləri müasir dünyamızın tez-tez üzleşdiyi ksenofobiya və terrorizm kimi neqativ hallara qarşı mübarizədə çox mühüm silahdır. Mən dünyanın bütün xalqlarına səmimi-qəlbədən möhkəm cansağlığı və xoşbəxtlik, bütün ölkələrə firavanlıq, sülh, əmin-amanlıq və təhlükəsizlik arzularını yiram!”

Əlcəzair portalı: “Azərbaycan dağıdılmış məscidləri bərpa edir”



Əlcəzairin “Əl Hərir” portalında Milli Məclisin deputatı Könül Nurullayevanın “Azərbaycan dağıdılmış məscidləri bərpa edir” sərəlvhəli məqaləsi yayımlanıb.

AZƏRTAC xəbər verir ki, məqalədə İslam dünyasının bir üzvü olan Azərbaycanda dini dəyərlərə böyük əhəmiyyət verildiyi, müxtəlif dinlərin dövlətin himayəsi altında olduğu qeyd olunur. Diqqətə çatdırılır ki, torpaqlarının işğaldan azad edilməsi uğrunda müharibədə Qələbə qazanan ölkəmizdə İslam irsinin qorunması, 30 il ərzində erməni vandallarının ərazilərimizdə viran qoyduqları abidələrin, o cümlədən məscidlərin bərpası istiqamətində işlərə başlanılıb.

Müəllif qeyd edir ki, Azərbaycan Prezidenti İlham Əliyev mayın 12-də qədim mədəniyyət paytaxtı olan Şuşada yeni məscidin təməlini qoyub, burada “Xarıbülbul” musiqi festivalı keçirilib. Azərbaycanın bu qədim şəhərində uzun fasilədən sonra cümə namazı da qılınıb. Şuşada 17 məscidin olduğu və onların erməni işğalçıları tərəfindən dağıdıldığı vurğulanan məqalədə qeyd edilir ki, məscidlərin bərpasını Heydər Əliyev Fondu həyata keçirəcək.



Birinci vitse-prezident Mehriban Əliyeva: Tahir Salahov səmimi, son dərəcə bacarıqlı və səxavətli insan idi

Birinci vitse-prezident Mehriban Əliyeva Xalq rəssamı Tahir Salahovun vəfatı ilə bağlı rəsmi instaqram sahifəsində paylaşım edib. AZƏR-TAC-ın məlumatına görə, paylaşımında deyilir:

"Tahir Salahov səmimi, son dərəcə bacarıqlı və səxavətli insan idi. O, özünün çoxşaxəli istedadı, tükenməz enerjisi, peşəsinə hədsiz sədaqəti sayəsində bütün dünyada sənətvərlərin böyük və sonsuz sevgisini qazanmışdı. Tahir Salahovun nurlu xatirəsi doğmalarının, həmkarlarının, dostlarının və onun nadir istedadının çoxsaylı pərəstişkarlarının qəlbində əbədi yaşayacaqdır".



"Ermənistanın minalanmış ərazilərin xəritələrini verməkdən imtina etməsi ciddi narahatlıq doğurur"



Düən Azərbaycanın xarici işlər naziri Ceyhun Bayramov Avropa Şurası Nazirlər Komitəsinin 131-ci iclasında iştirak edib. Xarici İşlər Nazirliyinin Mətbuat xidməti idarəsindən bildiriblər ki, iclasda çıxış edən nazir bu il yanvarın 25-də Azərbaycanın Avropa Şurasına üzvlüyünün 20-ci ildönümünün tamam olduğunu vurğulayıb. C.Bayramov deyib ki, Avropa Şurasına üzv olduğu müddətdə Azərbaycan bu təşkilat və onun müxtəlif təsisatları ilə bütün istiqamətləri üzrə konstruktiv əməkdaşlığa fəal şəkildə cəlb

edilib, bu əməkdaşlığın qarşılıqlı hörmət və anlayış əsasında davam etdirilməsində maraqlı olub.

Nazir Ceyhun Bayramov cari ilin Azərbaycanın 1991-ci ildə müstəqilliyinin bərpasının 30-cu ildönümünün qeyd olunduğu və müstəqillik dövründə ilk silahlı münaqişəsiz olduğu vurğulayıb. 2020-ci il noyabrın 10-da Azərbaycan, Rusiya və Ermənistan liderləri tərəfindən imzalanmış üçtərəfli Bəyanatın Ermənistan ilə Azərbaycan arasında 30 ilə yaxın davam edən silahlı münaqişəyə son qoyduğu diqqətə çatdırılıb. Bu sənədin iki ölkənin suverenliyi, ərazi bütövlüyü və beynəlxalq səviyyədə tanınmış sərhədlərinin toxunulmazlığına qarşılıqlı hörmət əsasında Ermənistan ilə Azərbaycan arasında münasibətlərin normallaşması üçün lazımı şərait yaratdığı iclas iştirakçılarının diqqətinə çatdırılıb.

Eyni zamanda, C.Bayramov hələ də Ermənistan tərəfindən 10 noyabr


tarixli Bəyanatdan və ümumilikdə beynəlxalq humanitar hüquqdan irəli gələn öhdəliklərin pozulmasının şahidi olduğumuzu təəssüflə qeyd edib. Bu xüsusda, Ermənistanın hələ də Azərbaycanın işğaldan azad olunmuş ərazilərində yerləşdirilmiş minlərlə xəritələrini verməkdən imtina etməsinin, eləcə də Ermənistan 1991-1994-cü illər ərzində Azərbaycana qarşı törətdiyi hərbi təcavüz nəticəsində itkin düşmüş 4000-ə yaxın azərbaycanlının taleyi barədə məlumatı təqdim etməməsinin ciddi narahatlıq doğurduğunu vurğulanıb.

Nazir Avropa Şurası da daxil olmaqla, beynəlxalq ictimaiyyəti Ermənistanı revanşist fəaliyyət və Azərbaycana qarşı nifrətdən imtina edərək, davamlı sülh, regional əməkdaşlıq və inkişaf üçün nadir imkanları istifadə etməyə inandırmaqda qətiyyət nümayiş etdirməyə çağırıb.

Ceyhun Bayramov çıxışında Avropa Şurası Nazirlər Komitəsində sədrliyi müvəffəqiyyətlə başa vurma münasibətilə Almaniyani təbrik edib və Macarıstana gələcək sədrliyi dövründə Azərbaycanın tam dəstəyini ifadə edib.

Tahir Teymur oğlu Salahov

Azərbaycan mədəniyyətinə ağır itki üz vermişdir. Azərbaycan təsviri sənətinin görkəmli nümayəndəsi, dünya şöhrətli rəssam, SSRİ və Azərbaycan Respublikasının Xalq rəssamı, Rusiya Rəssamlıq Akademiyasının vitse-prezidenti, Sosialist Əməyi Qəhrəmanı, SSRİ və Azərbaycan Respublikasının Dövlət mükafatları laureatı, Heydər Əliyev Mükafatı laureatı, Azərbaycan Respublikası Prezidentinin fərdi təqaüdçüsü Tahir Teymur oğlu Salahov 2021-ci il mayın 21-də ömrünün 93-cü ilində vəfat etmişdir.



Tahir Salahov 1928-ci il noyabrın 29-da Bakı şəhərində anadan olmuşdur. Orta məktəbi bitirdikdən sonra o, 1945-1950-ci illərdə Əziz Əzimzadə adına Azərbaycan Rəssamlıq Məktəbində, 1951-1957-ci illərdə V.İ.Surikov adına Moskva Dövlət Rəssamlıq İnstitutunda təhsil almışdır.

Tahir Salahov 1963-1974-cü illərdə Azərbaycan Dövlət İncəsənət İnstitutunda, 1975-ci ildən isə V.İ. Surikov adına Moskva Dövlət Rəssamlıq İnstitutunda pedaqoji fəaliyyət göstərmiş və 1984-1992-ci illərdə həmin institutda kafedra müdiri vəzifəsində çalışmışdır.

Tahir Salahov 1979-1983-cü illərdə UNESCO yanında Plastik Sənətlər Assosiasiyasının vitse-prezidenti, 1983-cü ildən fəxri prezidenti olmuş, 1992-ci ildə Rəssamların Beynəlxalq Federasiyasının vitse-prezidenti seçilmişdir. O, bir sıra ölkələrin mütəbər yaradıcılıq qurumlarının fəxri üzvü olmuşdür.

Tahir Salahov zəngin yaradıcılığında milli ənənələrlə dünya incəsənətinin ən mütərəqqi dəyərlərinin ahdəngar vəhdətinə nail olmuş və Azərbaycan mədəniyyəti salnamasına yeni parlaq səhifələr yazmışdır. Ötən əsrin 60-cı illərinin əvvəllərində Azərbaycanda özünəməxsus milli rəngkarlıq məktəbinin formalaşmasında Tahir Salahovun müstəsna xidmətləri vardır. "Sərt üslub" adlandırılan istiqamətin liderlərindən biri olan, daim yenilik hissi ilə yaşayan novator sənətkarın qrafik lövhələrində, mənzərə və natüramalrında yaradıcı əməyin romantikası, mənəvi gözəllik, eləcə də yüksək amallı insanın daxil aləmi rənglərin incə çalarları ilə lakonik ifadəsini tapmışdır. Rəssam tariximizin və mədəniyyətimizin unudulmaz şəxsiyyətlərinin portretlərinin geniş qalereyasını yaratmış, bununla Azərbaycan boyakarlığının kamil nümunələrini meydana gətirmişdir. Sənətkarın mövzu və janr əlvanlığı, bədii forma rəngarəngliyi və estetik kamilliyi ilə səciyyələnən, ali məqsədlər naminə humanist fikirlər təlqin edən, hər birində Vətən torpağına sonsuz məhəbbət duyulan ecəzkar tabloları mədəni irsimizin qızıl fondunda özünə həmişəlik layiqli yer tutmuşdur. Tahir Salahov eyni zamanda teatr-dekorasiya sənəti sahəsində uğurlu fəaliyyət göstərmiş, məharətli teatr rəssamı kimi səhnə əsərlərinə yaddaqalan orijinal bədii tərtibatlar vermişdir.

Tahir Salahovun dünyanın mütəbər muzeylərini, məşhur qalereyalarını bəzəyən və şəxsi kolleksiyalarda saxlanılan əsərlərinin, habelə hər biri hadisəyə çevrilən fərdi sərgilərinin Azərbaycan mədəniyyətinin ölkə hüdudlarından uzaqlarda təbliğində xüsusi əhəmiyyəti olmuşdur. Pedaqoq kimi biliyini, təcrübə və bacarığını gənc firca ustalarının yetişdirilməsi işinə sərf etmiş Tahir Salahovun misilsiz yaradıcılıq təcrübəsi neçə-neçə yeni rəssamlar nəsli üçün bundan sonra da məktəb rolunu oynayacaqdır. Tahir Salahov, həmçinin ictimai xadim kimi tanınmış, SSRİ Ali Sovetinin və Azərbaycan Respublikası Ali Sovetinin bir neçə çağırış deputatı seçilmiş və ölkənin ictimai-siyasi həyatında yaxından iştirak edərək, mədəniyyət siyasətinin həyata keçirilməsinə töhfələr vermişdir.

Çoxsaylı beynəlxalq mükafatlara layiq görülən Tahir Salahovun uzunmüddətli səmərəli yaradıcılığı və məhsuldar ictimai fəaliyyəti hər zaman diqqət mərkəzində olmuş və yüksək qiymətləndirilmişdir. Müstəqil respublikamızın ali mükafatlarından olan "Heydər Əliyev", "İstiqlal" və 1-ci dərəcəli "Əmək" ordenləri ilə təltif edilməsi doğma Vətənimdə onun sənətinə və şəxsiyyətinə dərin ehtiramın təzahürüdür.

Görkəmli sənətkar, böyük ictimai xadim, əsl ziyalı və səmimi insan Tahir Teymur oğlu Salahovun işıqlı xatirəsi onu tanıyanların qəlbində daim yaşayacaqdır.

Allah rəhmət eləsin!
İlham Əliyev
Mehriban Əliyeva
Əli Əsədov
Sahibə Qafarova
Samir Nuriyev
Eldar Əzizov
Fərəh Əliyeva
Anar Kərimov
Fərhad Xəlilov
Ömər Eldarov
Salxab Məmmədov
Ağəli İbrahimov
Fuad Salayev.

İordaniya agentliyi: Qarabağ Zəfərinin davamı olan "Xarıbülbul" festivalı daha bir uğur hekayəsidir

İordaniyanın "Nayrouz" informasiya agentliyinin saytında AZƏR-TAC-ın İdarə Heyətinin sədri Aslan Aslanovun "Xarıbülbul"ün qayıdışı və Şuşadan dünyaya verilən mesajlar" sərəlvhəli məqaləsinin ərəb dilinə tərcüməsi dərc olunub.

Qarabağ Zəfərinin davamı olan "Xarıbülbul" musiqi festivalının daha bir uğur hekayəsi olduğu vurğulanan məqalədə tarixə yazılan bu günlərin uzun illərin ayrılığından sonra qovuşduğumuz, qucaqladığımız yurd yeri, bənzərsiz hadisə olduğu qeyd edilir. Müəllif yazır ki, "Xarıbülbul"ün qayıdışı multikulturalizmin Azərbaycan modelinin daha bir parlaq nümayişi idi və qədim Şuşadan dünyaya musiqinin dili ilə ibrətamiz mənə-



vi-siyasi mesajlar ünvanlanırdı.

Məqalədə İordaniyalı oxuculara əyilməyən, sınımayan və Azərbaycan ruhunu qoruyan Şuşanın tarixi, ulu öndər Heydər Əliyevin bu qədim şəhər haqqında kəlamları, Prezident İlham Əliyevin ata vəsiyyətini yerinə yetirərək mədəniyyət paytaxtımızı düşmən işğaldan azad etməsi barədə geniş məlumat verilir. Müəllif vurğulayır ki, musiqi və birlik, qayıdış və milli ləyaqət bayramı olan "Xarıbülbul" festivalı Vətən uğrunda canlarını fəda etmiş şəhidlərimizin əziz xatirəsinə həsr edilmişdir. Yazıda

Şuşadan dünyaya verilən mühüm mesajlardan bəhs olunur.



Haqqın carçısı dünya miqyasında - Nizami Gəncəvi Beynəlxalq Mərkəzi

“Avropa İttifaqı post-münaqişə dövründə regional əməkdaşlığın inkişafında mühüm rol oynaya bilər”

Azərbaycan Prezidenti İlham Əliyev Nizami Gəncəvi Beynəlxalq Mərkəzinin videoformatda keçirdiyi “Cənubi Qafqaz: Regional inkişaf və əməkdaşlıq perspektivləri” adlı müzakirələrdə çıxışı zamanı bildirib ki, Avropa İttifaqı Azərbaycanın əsas ticarət tərəfdaşlarından biridir və Avropa İttifaqına üzv ölkələrlə ikitərəfli formatda uğurlu əməkdaşlıq edirik: “Avropa İttifaqının 28 ölkəsindən 9-u ilə strateji tərəfdaşlıq haqqında sənədlər imzalandığını, yaxud qəbul edildiyini diqqətə çatdıran dövlətimizin başçısı deyib ki, bu da bizim Aİ ilə yaxşı strateji tərəfdaşlığımızın olduğunu nümayiş etdirir. Azərbaycan və Avropa İttifaqı arasında yeni ikitərəfli Saziş layihəsinin mətninin demək olar ki, 90 faizdən çox hissəsi razılaşdırılıb. Biz Cənub Qaz Dəhlizinin daha da genişləndirilməsini planlaşdırırıq. Bu da Avropanın təbii qaz təchizatının şaxələndirilməsinə töhfə verəcək. Aİ post-münaqişə dövründə regional əməkdaşlığın inkişafında mühüm rol oynaya bilər və biz daha fəal əməkdaşlıq etmək istərdik”, - deyərək Azərbaycan Prezidenti vurğulayıb.

“Zəngəzur dəhlizi açıldıqdan sonra bütün region ölkələri üçün yeni imkanlar yaranacaq”

“Biz indi gələcəyə baxmalıyıq. Otuz illik işğala, azad olunmuş ərazilərdə genişmiqyaslı dağıntılara və onların məhv etdiklərinə baxmayaraq, Azərbaycan gələcəyə nəzər salmağa, vahid inteqrasiya edilmiş Cənubi Qafqaz regionunun bir hissəsi olaraq öz gələcəyini planlaşdırmağa hazırdır”, - deyərək Prezident İlham Əliyev Zəngəzur dəhlizi açıldıqdan sonra bütün region ölkələri üçün yeni imkanlar yaranacaq: “Ümid edirik ki, vaxt gələcək və biz, sözün əsl mənasında, Cənubi Qafqazda fəal əməkdaşlıqdan və inteqrasiyadan danışacağıq. Biz artıq çox mühüm təkliflərlə və təşəbbüslərlə çıxış etmişik. Yeri gəlmişkən, onlar 10 noyabr 2020-ci il tarixli birgə Bəyanatda da əks olunub. Bu, xüsusən də, kommunikasiyaların və yeni daşımalar dəhlizlərinin açılması ilə bağlıdır. Sizə deyərək bilərəm ki, bu layihənin həyata keçirilməsi ilə bağlı iş artıq başlayıb. Azərbaycan bu məqsədlə artıq texniki və maliyyə imkanlarını ayırıb. Zəngəzur dəhlizi açıldıqdan sonra bütün region ölkələri üçün yeni imkanlar yaranacaq”.

Dövlətimizin başçısı deyib ki, Azərbaycan əməkdaşlığı və ümumi gələcəyimizin planlaşdırılmasına açıqdır: “Çünki biz istəsək də, istəməsək də qonşuyuq və yanaşı yaşamalıyıq və bir daha bu birgə yaşamanı öyrənməliyik. Bu, asan deyil. Burada emosiyalar var. Xüsusən də, Azərbaycan xalqı azad edilmiş torpaqlara səfərlər etdiyi zaman və tam yerlə-yeksan olunan yerləri görəndə, siz yəqin ki, təsəvvür edə bilərsiniz, hansı hissləri keçirirlər. Lakin siyasətçilərin rolu öz gündəliklərini müdafiə etməkdən və yalnız qarşılıqlı fəaliyyət sayəsində regionda dayanıqlı inkişafın, sülhün və təhlükəsizliyin olacağını izah etməkdən ibarətdir”. “ABŞ Ermənistan və Azərbaycan arasında münasibətlərin normallaşmasına öz töhfəsini verə bilər. ATƏT-in Minsk qrupunun həmsədrləri ilə görüşüm zamanı onlardan yeni təkliflər gözlədiyimi bildirmişdim. Ona görə də düşünürəm ki, hazırda bu təşkilat yeni təkliflər axtarışındadır. Ermənistan və Azərbaycan arasında münasibətlərin normallaşması, hər iki ölkənin insanların ya-

naşı yaşaması üçün yeni təkliflər irəli sürülə bilər”, - deyərək dövlət başçısı qeyd edib ki, Azərbaycan bütün bu illər ərzində öz ərazi bütövlüyünü bərpa etməyə, işğal altındakı torpaqlarını azad etməyə və bir milyondan çox məcburi köçkünün geri qaytarılmasına çalışırdı. Bütün bunları beynəlxalq hüququn norma və prinsiplərinə əsasən həyata keçirirdi.

“Ermənistan cəmiyyəti yeni yaranmış bu realığa uyğunlaşmalıdır. Bu, ədalətin zəfər çalması idi. Təəssüflər olsun ki, bu gün Ermənistan cəmiyyətində revanşist meyillər və Azərbaycanofobiya hökm sürməkdədir. Biz gələcəyə baxmalıyıq. Biz artıq təklif etmişik, dəfələrlə demişəm ki, biz Ermənistanla sülh sazişi imzalamaq istəyirik. Lakin bütün bunlar birgə sözlər tələb edir”.

“Noyabr Bəyanatından sonra bir çox addımlar ataraq göstərdik ki, biz əməkdaşlıq etmək istəyirik”

Azərbaycan Prezidenti İlham Əliyev Noyabr Bəyanatından sonra bir çox addımların atıldığını deyərək vurğulayıb ki, biz əməkdaşlıq etmək istəyirik: “Biz humanitar sahədə addımlar ataraq müharibədən sonra münaqişə zonasında qalan Ermənistan vətəndaşlarını vətənlərinə geri göndərdik”.

Dövlətimizin başçısı bildirib ki, müharibə bitəndən sonra Ermənistan minalanmış ərazilərin xəritəsini verməkdən imtina edir. Bu da yüzlərlə insanın minaya düşərək həlak olmasına səbəb olur. Bu minaların təmizlənməsi çox vaxt aparır: “Biz Rusiyadan Ermənistanı qazın təmin olunmasına icazə vermişik. Amma buna görə Azərbaycan heç təşəkkür də etməyiblər. Biz Zəngəzur dəhlizinin açılmasını təklif etmişik və düşünürəm ki, bu proses çətin olsa da, artıq işə başlamışdır”. Prezident İlham Əliyev Çin şirkətlərinin işğaldan azad olunmuş ərazilərimizin bərpasında yaxından iştirak etdiyini də vurğulayıb: “Çin şirkətləri Azərbaycanın işğaldan azad olunmuş ərazilərində həyata keçirilən bərpa işlərində yaxından iştirak edirlər. Çin ilə nəqliyyat sahəsində geniş əməkdaşlıq imkanları var. Çin şirkətlərinin Azərbaycanın enerji sektoruna sərmayələr yatırdığını bildiren dövlətimizin başçısı deyib ki, ikitərəfli əməkdaşlığın inkişafı baxımından mühüm sahələrdən biri də insanlar arasında təmaslardır. Çində Azərbaycanın ticarət nümayəndəliyi də fəaliyyət göstərir. Çinlə çox gözəl münasibətlər mövcuddur”. Prezident İlham Əliyev Azərbaycanla İsrail arasında ticarət münasibətlərinin mövcud olduğunu və bu münasibətlərin daha da inkişaf etməkdə olduğunu deyib.

Dövlətimizin başçısı bildirib ki, İsraildə çox fəal Azərbaycan diasporu var. Həmçinin Azərbaycanda da çox fəal İsrail diasporu mövcuddur: “Diaspor nümayəndələri ikitərəfli münasibətlərin inkişafına mühüm töhfələr verirlər. İşğaldan azad olunmuş ərazilərdə kənd təsərrüfatı sahəsində İsrail ilə geniş əməkdaşlıq aparılır”.

Bir sözlə, Nizami Gəncəvi Beynəlxalq Mərkəzi Azərbaycan həqiqətlərinin dünya ictimaiyyətinə çatdırılması sahəsində xeyli işlər görməklə yanaşı, həm də torpaqlarımız işğalda olduğu müddətdə, Vətən müharibəsi günlərində, eləcə də torpaqlarımız işğaldan azad edildikdən sonra ölkəmizin ərazi bütövlüyünə və haqq işinə güclü dəstək verəcək. Dövlət başçımızın dediyi kimi, “Azad edilmiş ərazilərdə genişmiqyaslı dağıntılara baxmayaraq Azərbaycan gələcəyə baxmağa hazırdır”.

RƏFİQƏ KAMALQIZI

Mayın 20-də Azərbaycan Respublikasının Prezidenti İlham Əliyevin iştirakı ilə Nizami Gəncəvi Beynəlxalq Mərkəzinin “Cənubi Qafqaz: Regional inkişaf və əməkdaşlıq perspektivləri” adlı videoformatda müzakirələri keçirilib. Müzakirələrdə müxtəlif ölkələrin sabiq prezidentləri, baş nazirləri, habelə yüksək vəzifəli şəxslər, tanınmış ictimai-siyasi xadimlər, diplomatlar, politoloqlar iştirak ediblər.

Azərbaycan Respublikasının Prezidenti İlham Əliyev tədbirdə çıxış edib. “Nizami Mərkəzinin təklif etdiyi “Cənubi Qafqaz: Regional inkişaf və əməkdaşlıq perspektivləri” mövzusu qlobal gündəlikdə duran mühüm məsələlərdəndir, çünki bu yaxınlarda Cənubi Qafqaz regionunda kəskin dəyişikliklər oldu. Əlbəttə ki, yeni vəziyyət yeni yanaşmalar tələb edir”. Bu fikri Prezident İlham Əliyev Nizami Gəncəvi Beynəlxalq Mərkəzinin videoformatda keçirdiyi “Cənubi Qafqaz: Regional inkişaf və əməkdaşlıq perspektivləri” adlı müzakirələrdə çıxış edərkən söyləyib.

Nizami Gəncəvi Beynəlxalq Mərkəzinin pandemiya dövründə çox yaxşı fəaliyyətinə görə təbrik edən dövlətimizin başçısı deyib: “Mərkəz yeni şərəitə özünü çox müdrik formada uyğunlaşdırdı. Pandemiya ilə bağlı vəziyyətdən asılı olmayaraq, öz fəaliyyətini yeni formada davam etdirdi. Eyni zamanda, bu fəal işin aparıldığı səkkiz il ərzində Mərkəz dünyada aparıcı beynəlxalq təsisatlardan birinə çevrilmişdir. Onun geniş fəaliyyəti, əslində, dünyada sülh, əməkdaşlıq, təhlükəsizlik və sabitlik işinə xidmət edir. Mərkəzin üzvləri ölkələrinə, yaxud beynəlxalq təşkilatlara uzun illər rəhbərlik etmiş məşhur dünya siyasətçiləridir. Sizin təcrübəniz həqiqətən unikalıdır. Bir sözlə, bu cür təcrübənin bir araya toplanması, hesab edirəm ki, bugünkü dünyada nadir hadisədir”.

“Hesab edirəm ki, çox böyük səhvə yol verdiklərini Ermənistanın özü də başa düşür”

Azərbaycan Prezidenti onu da bildirib ki, 30 il çəkən işğal faktı səbəbindən, Azərbaycan öz mövqeyini birmənalı şəkildə bəyan etdi ki, biz ərazilər azad olunmayana qədər Ermənistanla əməkdaşlıq etməyəcəyik: “Hesab edirəm, Ermənistanın özü də başa düşür ki, onlar çox böyük səhvə yol veriblər. Onlar vaxt itirdilər”.

Dövlət başçısı vurğulayıb ki, əgər bugünkü Ermənistandakı vəziyyətə nəzər salsaq, görürük ki, Ermənistan müstəqilliyi qazanan zaman ilə müqayisədə vəziyyət daha ağırdır: “Çünki bu gün Ermənistanın ordusu belə yoxdur. O, tamamilə məhv edilib. Ölkə altı aydan çoxdur ki, daimi siyasi böhran içindədir. Cəmiyyətdə böyük dərəcədə inamsızlıq yaranıb, qarşılıqlı ittiham irəli sürülür. Bəzi siyasi liderlərin ritorikası hər hansı bir qəbul edilən çərçivədən tam uzaqdır”, - deyərək Azərbaycan Prezidenti Ermənistanın vaxt itirdiyini, Azərbaycanın enerji və daşımaların inkişafı təşəbbüslərindən məhrum olduğunu qeyd edib: “Nəhayət, onlar işğal etdikləri əraziləri itirdilər. O ərazilər ki, onlara nə tarixi nöqtəyi-nəzərdən, nə də ki, beynəlxalq hüquq baxımından məxsus deyildi. İndi isə, münaqişə başa çatdıqdan sonra, Dağlıq Qa-

rabağ münaqişəsi, ilk növbədə, Azərbaycan tərəfindən, sonra isə ötən ilin 10 noyabr tarixli birgə Bəyanat ilə artıq həll olunub”.

“Ermənistanın siyasi dairələrindən heç bir müsbət açıqlama görmürük”

“Ermənistanın siyasi dairələrindən - nə hökumətdən, nə də müxalifətdən heç bir müsbət açıqlama görmürük”, - deyərək dövlət başçısı bildirib ki, azərbaycanlıların hisslərini təhqir etmək, bizi şeytan kimi qələmə vermək adı hala çevrilib: “İyunda keçiriləcək seçkilərdən (Ermənistan - red.) sonra nə olacağını, hansı ideologiyanın üstün gələcəyini bilmirik. Bununla belə, Azərbaycanofobiya, nifrət və genişlənmə ideologiyası onların öz cəmiyyətlərinin dağılmasına gətirib çıxarıb. İndi sahib olduqları üçün də yalnız özlərini və liderlərini günahlandırmalıdır”.

Dövlət başçısı qeyd edib ki, Ermənistan Azərbaycana qarşı etnik təmizləmə həyata keçirib, bir milyondan çox insan öz evlərindən məcburi şəkildə didərgin salınıb. Lakin barışıqın əldə olunması üçün düzgün yanaşmaya ehtiyac var: “Münasibətlərin pozulmasına məhz Ermənistanda mövcud olan Azərbaycanofobiya, təcavüzkar ideyalar səbəb olub. Ermənistan daim dünya ictimaiyyətini aldatmağa və özünü qurban kimi göstərməyə çalışıb”. “Ermənistandakı bugünkü vəziyyətə baxsaq, bunun Ermənistanın müstəqil dövlətə çevrildiyi dövrdən daha pis olduğunu görə bilərik. Ermənistanın ordusu qalmayıb, o, tamamilə məhv edilib”. Bunu Azərbaycan Prezidenti İlham Əliyev Nizami Gəncəvi Beynəlxalq Mərkəzinin “Cənubi Qafqaz: Regional inkişaf və Əməkdaşlıq Perspektivləri” adlı videoformatda keçirilən müzakirələr zamanı çıxışında deyib.

Dövlət başçısı bildirib ki, Ermənistanda davamlı siyasi böhran hökm sürür, cəmiyyətdəki yüksək inamsızlıq səviyyəsi, qarşılıqlı ittihamlar, bəzi erməni siyasətçilərinin ritorikası qəbul edilən bütün çərçivələri aşır: “Onlar vaxt itirdilər, enerji layihələri və nəqliyyatın inkişafı çərçivəsində Azərbaycanın təşəbbüsləri xaricində qaldılar, işğal etdikləri və heç tarixən də və ya beynəlxalq hüquqa görə onlara aid olmayan əraziləri itirdilər”.

“Dünyada BMT-dən sonra ən böyük təşkilat olan Qoşulmama Hərəkatına üzv olan dövlətlər Azərbaycanın bu quruma sədrliyini dəstəkləyiblər. Bu qurumun sədri kimi Azərbaycan COVID-lə mübarizəyə həsr olunmuş xüsusi sessiyanın təşkil edilməsi təşəbbüsünü irəli sürüb və bu sessiya keçirilib”, - deyərək dövlət başçısı qeyd edib ki, Azərbaycan bir çox ölkələrin tələbatlarından dəfələrlə daha çox vaksin sifariş etməsinə qarşı çıxıb, vaksinlərin ədalətli və bərabər bölünməsinə dəstəkləyib.

Azərbaycan Prezidenti İlham Əliyev ölkənin “Sinovac” peyvəndləri ilə təmin olunmasında göstərdiyi dəstəyə görə Çinə təşəkkür edib: “Xahişimiz dərhal təmin edildi və bunun sayəsində bu gün Azərbaycan bu pandemiya qarşı mübarizədə aparıcı ölkələr sırasındadır. Bunun sayəsində indiyədək 1,9 milyon insanı vaksinasiya edə bildi-şik. Bu, ümumi əhalimizin təxminən 20 faizini təşkil edir, peyvəndlərin 99,9 faizi isə Çin peyvəndi idi”.



Milli Məclisin növbəti plenar iclası keçirilib

İclasda 23 məsələ müzakirə olunub

Dünən Milli Məclisin sədri Sahibə Qafarovanın sədrliyi ilə parlamentin yaz sessiyasının növbəti plenar iclası keçirilib. İclasdan əvvəl Milli Məclisin sədri rəhbərlik etdiyi parlament nümayəndə heyətinin mayın 17-dən 19-dək İtaliya Respublikasına rəsmi səfəri barədə məlumat verib. Bildirib ki, səfər çərçivəsində İtaliya Senatının sədri xanım Maria Elisabetta Alberti Kasellati, İtaliya Deputatlar Palatasının Sədri Roberto Fiko, İtaliya xarici işlər və beynəlxalq əməkdaşlıq naziri Luici Di Maio, İtaliya Xarici İşlər və Beynəlxalq Əməkdaşlıq Nazirliyinin dövlət katibi, Azərbaycan Respublikası ilə İtaliya Respublikası arasında İqtisadi Əməkdaşlıq üzrə Hökumətlərarası Komissiyanın həmsədri Manlio Di Stefano, eləcə də İtaliya-Azərbaycan dostluq qrupunun və İtaliya-Azərbaycan Dostluq Assosiasiyasının üzvləri ilə görüşlər keçirilib.

Səfər zamanı keçirilən görüşlərdə və aparılan danışıqlarda Azərbaycanla İtaliya arasında münasibətlərin strateji tərəfdaşlıq ruhu daşdığı bəyan edilib. Bildirilib ki, iki ölkənin dövlət başçılarının qarşılıqlı səfərləri bu sahədə mühüm rol oynayır. İtaliya Prezidenti Sercio Mattarellanın 2018-ci ildə Azərbaycana rəsmi səfəri, Azərbaycan Respublikasının Prezidenti İlham Əliyevin 2020-ci ildə İtaliyaya dövlət səfəri zamanı mühüm sənədlər, o cümlədən "Azərbaycan Respublikası ilə İtaliya Respublikası arasında Çoxözlü Strateji Tərəfdaşlığın Gücləndirilməsinə dair Birgə Bəyannamə" imzalanıb. İkitərəfli münasibətlərin inkişafında Azərbaycan Respublikasının Birinci vitse-prezidenti Mehriban Əliyevanın rəhbərliyi ilə Heydər Əliyev Fondunun xüsusi rolu vurğulanıb. Müsahiblərimiz bildirdilər ki, İtaliyada Heydər Əliyev Fondunun fəaliyyəti yaxından izlənir və təqdirə qəbul edilir. TAP layihəsinin reallaşmasının əhəmiyyəti və bunun Azərbaycan üçün Avropaya "giriş qapısı" hesab edildiyi də qeyd olunub.

İkitərəfli əlaqələrin inkişafına parlament diplomatiyasının böyük töhfə verdiyi barədə ümumi fikir ifadə edilib.

Bütün görüşlərdə Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin rəhbərliyi ilə xalqımızın apardığı 44 günlük Vətən müharibəsi barədə İtaliya tərəfinə ətraflı məlumat verilib. Qeyd edilib ki, Qarabağ münaqişəsi artıq tarixə çevrilib. Hazırda Ermənistanın işğalından azad edilmiş ərazilərdə yeni dövr - yenidoğurma və bərpa işləri başlanıb.

Milli Məclisin sədri xatırladı ki, İtaliya Senatının və Deputatlar Palatasının iki nümayəndə heyəti Azərbaycanda səfərdə olub. Onlar erməni işğalçılarının Gəncədə, Ağdamda törətdikləri dağıntıları öz gözləri ilə müşahidə ediblər.

Sahibə Qafarova qeyd edib ki, İtaliyada keçirilən görüşlərdə münaqişə başa çatdıqdan sonra da Ermənistanın qeyri-konstruktiv mövqə tutduğu, minalanmış ərazi-



lərin xəritələrini təqdim etmədiyi, münaqişə bitdikdən sonra Qarabağda saxlanılan terrorçuları "hərbi əsirlər" kimi təqdim etməyə çalışdığı nəzərə çatdırılıb.

İtaliya tərəfinə o da bildirilib ki, hazırda Azərbaycan suveren hüququndan istifadə edərək, Ermənistanla sərhədlərin delimitasiyasını həyata keçirir. Lakin Ermənistan bu məsələdə də qeyri-konstruktiv mövqə nümayiş etdirərək yersiz hay-küy qaldırır, saxta məlumatlar yaymaqla dünya ictimaiyyətinə aldatmağa çalışır. Bununla əlaqədar qeyd edildi ki, Azərbaycan heç bir maneəyə baxmayaraq, 2020-ci il 10 noyabr tarixli üçtərəfli Bəyanatın bütün bəndlərinin tam icrasını təmin etmək əzmindədir. Sədr qeyd edib ki, İtaliya tərəfi də adıçəkilən Bəyanatın bütünlüklə icrasında maraqlı olduğunu ifadə edib.

Milli Məclisin sədri diqqətə çat-

dır ki, Azərbaycan parlament nümayəndə heyətinin İtaliyaya səfəri ölkələrimiz arasında münasibətlərin yüksək səviyyədə olduğunu bir daha nümayiş etdirdi. Səfər iki dost ölkə arasında iş birliyinin daha da gücləndirilməsi üçün böyük potensialın olduğunu da göstərdi.

Sonra Sahibə Qafarova mayın 20-də Avropa Parlamentində "Ermənistan və Azərbaycan arasında sonuncu münaqişədən sonra hərbi əsirlər" adlı qətnamənin qəbul edilməsinə münasibət bildirib. Qeyd edib ki, qətnamə Ermənistanın və erməni lobbisinin yalanları əsasında formalaşmış. Bu qətnamədə Azərbaycana qarşı irəliləyən qərəzli iddialar heç bir reallığı əks etdirmir. 30 il idi ki, torpaqlarımız Ermənistan işğalı altında idi. Lakin özünü demokratik dəyərlərin qoruyucusu hesab edən Avropa Parlamenti buna susurdu, 1 milyondan çox qaçqın və məcburi köçkünün

taleyinə də səssiz qalırdı. Bu gün isə erməni təbliğatının təsiri altında Azərbaycana qarşı belə bir sənəd qəbul edilib.

Təbii ki, sözügedən qətnamə bizim üçün heç bir əhəmiyyət kəsb etmir və demək olar kağız parçasıdır. Heç bir hüquqi dəyəri yoxdur, Avropa İttifaqının Azərbaycana və regiona dair siyasətini əks etdirmir. Azərbaycan Avropa İttifaqı ilə münasibətlərin hərtərəfli inkişafında maraqlıdır, bu münasibətləri strateji tərəfdaşlıq əsasında genişləndirir.

Sahibə Qafarova qeyd edib ki, Avropa Parlamentində bəzi qərəzli qrupların söyləri Azərbaycan ilə Avropa İttifaqı arasında qarşılıqlı faydalı əməkdaşlığa xələl gətirə bilməyəcək.

fəsindən azad ediləcək.

Milli Məclisin Hüquq siyasəti və dövlət quruculuğu komitəsinin üzvü Nizami Səfərov ölkəmizdə aparılan məhkəmə-hüquq islahatları, ölkəmizin məhkəmə sisteminin müasir formada fəaliyyət göstərməsi üçün Prezident İlham Əliyevin müəyyənləşdirdiyi istiqamətlər üzrə Milli Məclis tərəfindən həyata keçirilmiş zəruri qanunvericilik tədbirləri nəticəsində tətbiq olunan yeniliklər barədə məlumat verib. Nizami Səfərov diqqətə çatdırıb ki, institusional dəyişikliklər sırasında sahibkarların məhkəməyə müraciət imkanlarının asanlaşdırılması, sahibkarlıqla bağlı mübahisələrə bu sahədə daha dərin hüquqi bilik və təcrübəsi olan hakimlər tərəfindən baxılmasının tə-

Sonra iclasda cari məsələlər müzakirə edilib. Müzakirələr zamanı çıxış edən Milli Məclisin komitə sədri Zahid Oruc, deputatlardan Hikmət Məmmədov, Fəzail Ağamalı, Bəhruz Məhərrəmov, Naqif Həmzəyev, Əli Məsimli, Vahid Əhmədov, Sahib Aliyev, Fazil Mustafa, Razi Nurullayev və Musa Qasımlı sərhədlərin delimitasiyası, Zəngəzur dəhlizinin açılması, Avropa Parlamentinin Azərbaycana qərəzli münasibəti barədə fikirlərini bölüşüb, seçiciləri narahat edən məsələləri diqqətə çatdırıblar.

Daha sonra Milli Məclisin sədri bildirib ki, bugünkü iclasda 23 məsələ müzakirə ediləcək. Gündəliyin ilk 7 məsələsi Milli Məclisin qərar layihələridir. Azərbaycan Prezidentinin təqdimatları əsasında bir sıra məhkəmələrin hakimləri təyin olunacaq, 2 nəfər isə vəzifəsinin dəyişdirilməsi ilə əlaqədar müvafiq məhkəmənin hakimi vəzi-

min edilməsi məqsədilə 2020-ci ildən ölkənin bütün bölgələrində 6 kommersiya məhkəməsi və ayrıca inzibati məhkəmələr təsis edilib, yeni Sumqayıt Ağır Cinayətlər Məhkəməsi yaradılıb. Elektron məhkəmə-informasiya sistemi istifadəyə verilərək hazırda ölkə üzrə 70 faiz məhkəmədə tətbiqinə nail olunub. Bu sistem insanlara məhkəməyə gəlmədən elektron formada müraciət etmək və proses barədə məlumatları elektron daşıyıcıda almaq imkanları yaradır.

Nizami Səfərov bildirib ki, da im inkişafa ehtiyacı olan məhkəmə sisteminə hakim korpusunda müvafiq təyinatların həyata keçirilməsi xüsusi yer tutur. Milli Məclisin bugünkü plenar iclasında namizədlərlə müzakirəyə çıxarılmış şəxslər təcrübəli və savadlı hüquqşünaslardır.



Milli Məclisin növbəti plenar iclası keçirilib

İclasda 23 məsələ müzakirə olunub

Əvvəli-Səh-5

Müzakirələr zamanı komitə sədrləri Ziyafət Əsgərov, Siyavuş Novruzov, deputatlardan Qüdrət Həsənzadə, Razi Nurullayev, Fəzail Ağamalı, Jalə Əliyeva, Sabir Rüstəmzadə, Aydın Mirzəzadə, Etibar Əliyev və Jalə Əhmədova namizədlər barədə fikirlərini bildirdilər.

Sonra Azərbaycan Respublikası Ali Məhkəməsi və Naxçıvan Muxtar Respublikası Ali Məhkəməsi hakimlərinin, Bakı, Sumqayıt və Şirvan Apellyasiya məhkəmələri hakimlərinin təyin edilməsi, Gəncə və Şəki Apellyasiya məhkəmələri hakimlərinin təyin və azad edilməsi haqqında təqdimatlar səsə qoyularaq təsdiqlənib.

Daha sonra gündəliyin 8-ci məsələsi "Azərbaycan Respublikası Hökuməti ilə Mıqrasiya Siyasətinin İnkişafı üzrə Beynəlxalq Mərkəz (MSİBM) arasında MSİBM-in Azərbaycan Respublikasında statusuna dair" Sazişin təsdiq edilməsi haqqında qanun layihəsi müzakirə edilib. Məsələ barədə məlumat verən Milli Məclis sədrinin birinci müavini, Hüquq siyasəti və dövlət quruculuğu komitəsinin sədri Əli Hüseynli diqqətə çatdırıb ki, Azərbaycanın miqrasiya sahəsində əməkdaşlıq etdiyi iki beynəlxalq təşkilatdan biri Mıqrasiya Siyasətinin İnkişafı üzrə Beynəlxalq Mərkəzdır. Bu təşkilatın Azərbaycanla səmərəli əməkdaşlığının nəticəsi olaraq Azərbaycan Hökuməti bu ilin mart ayında bu Mərkəzin ölkəmizdəki statusuna dair Saziş imzalayıb. Hesab edirik ki, əməkdaşlığımızın bu yüksək mərhələsində belə bir sazişin təsdiqi məqsədmüvafiq olardı. Milli Məclis sədrinin birinci müavini çıxışında Avropa Parlamentinin Azərbaycan əleyhinə qətnaməsinin yolverilməz olduğunu və 2020-ci ilin 10 noyabrında imzalanmış Bəyanatın münaqişəyə son qoyduğunu diqqətə çatdırıb.

Komitə sədri Siyavuş Novruzov, deputatlardan Razi Nurullayev və Sabir Rüstəmzadənin fikirləri dinləndikdən sonra Saziş səsə qoyularaq təsdiqlənib.

İqtisadi siyasət, sənaye və sahibkarlıq komitəsinin sədri Tahir Mirkişili məlumat verib ki, Vergi Məcəlləsində, "Lisensiyalar və icazələr haqqında" və "Azərbaycan Respublikasının 2021-ci il dövlət büdcəsi haqqında" qanunlarda dəyişiklik edilməsi barədə qanun layihəsi dəqiqləşdirmə xarakterlidir və digər qanunlarla uzlaşdırılması tələb olunur. Qanun layihəsi səsə qoyularaq təsdiqlənib.

İqtisadi siyasət, sənaye və sahibkarlıq komitəsinin sədr müavini Əli Məsimli gündəliyin növbəti iki məsələsini - "Dənizçinin şəxsiyyət sənədi haqqında Əsasnamə"nin və "Dənizçinin şəxsiyyət

sənədinin spesifikasiyası, təsviri və nümunəsi"nin təsdiq olunması barədə" Azərbaycan Respublikasının 2008-ci il 1 fevral tarixli 541-IIIQ nömrəli Qanununda dəyişiklik edilməsi haqqında (ikinci oxunuş) və "Dövlət rüsumu haqqında" Qanununda dəyişiklik edilməsi barədə (ikinci oxunuş) qanun layihələrini təqdim edib.

Bildirib ki, hər iki sənəd dənizçilərin şəxsiyyət sənədlərinin formasının və məzmununun beynəlxalq konvensiyanın tələblərinə uyğunlaşdırılması məqsədilə hazırlanıb. Hər iki qanun layihəsi ayrı-ayrılıqda səsə qoyularaq ikinci oxunuşda təsdiqlənib.

Parlamentin sədri Sahibə Qafarova bildirib ki, gündəliyin növbəti iki məsələsi Konstitusiyaya Məhkəməsinin tövsiyəsi ilə Milli Məclisdə hazırlanıb və müvafiq qurumlarla razılaşdırılıb. Azərbaycan Respublikasının Vergi Məcəlləsində dəyişiklik edilməsi haqqında və Azərbaycan Respublikasının Mülki Məcəlləsində, "Daşınmaz əmlakın dövlət reyestri haqqında" və "İpoteka haqqında" qanunlarda dəyişiklik edilməsi barədə qanun layihələri mahiyyətə bir-birinə yaxındır.

Sonra komitə sədri Tahir Mirkişili ikinci oxunuşda hər iki qanun layihəsi barədə məlumat verib. Diqqətə çatdırılıb ki, qanun layihələri hərrac baş tutmadığı halda ipoteka kreditində olan girovun kredit verən təşkilatın əmlakına keçdiyi zaman hansı sənədin verilməsini və yaranan vergini kimin ödəməsi ilə bağlı məsələyə aydınlıq gətirir. Qanun layihələri ayrı-ayrılıqda səsə qoyularaq ikinci oxunuşda qəbul edilib.

İclasda daha sonra "Baytarlıq haqqında" Azərbaycan Respublikasının Qanununda dəyişiklik edilməsi barədə qanun layihəsi ikinci oxunuşda müzakirəyə çıxarılıb. Layihəni Aqrar siyasət komitəsinin sədri Tahir Rzayev təqdim edib.

Bildirib ki, qanun layihəsinin

qəbul olunması heyvanların sağlamlığının qorunmasına və xəstəliklərinin qarşısının alınmasına, eyni zamanda baytarlıq sahəsində özəl sektorun inkişafının dəstəklənməsinə və xidmət keyfiyyətinin yüksəldilməsinə şərait yaradacaq. Qanun layihəsi ikinci oxunuşda qəbul edilib.

Milli Məclis sədrinin birinci müavini, Hüquq siyasəti və dövlət quruculuğu komitəsinin sədri Əli Hüseynli Mülki Məcəllədə və "Sığorta fəaliyyəti haqqında" Qanunda dəyişiklik edilməsi barədə qanun layihəsi haqqında (birinci oxunuş) da məlumat verib. Bildirib ki, təklif olunan dəyişiklik sığorta vasitəçilərinin statusunu müəyyən etmək məqsədi daşıyır.

Deputatlardan Razi Nurullayev və Rəşad Mahmudovun fikirləri dinləndikdən sonra qanun layihəsi səsə qoyularaq birinci oxunuşda qəbul edilib.

Gündəlikdəki növbəti məsələni - "Dövlət satınalmaları haqqında" Qanunda dəyişiklik edilməsi barədə qanun layihəsini (birinci oxunuş) şərh edən komitə sədri Tahir Mirkişili qeyd edib ki, dövlət satınalmalarının məbləği və aparılma forması iqtisadi siyasətin əsas alətlərindən biridir. Azərbaycanda dövlət büdcə xərclərinin təxminən 25 faizə yaxını dövlət satınalmalarına sərf olunur ki, bu da 2020-ci ilin büdcəsi ilə təxminən 6,5 milyard manat deməkdir. Azərbaycanda hər il orta hesabla 12 min dövlət satınalması həyata keçirilir ki, bu prosesdə də 20 mindən çox sahibkar iştirak edir. Satınalmaların elektronlaşdırılması şəffaflığın və səmərəliliyin təmin edilməsinə xidmət edir. Bu prosesin elektronlaşdırılması onun daha tez, daha şəffaf və rəqabətlik şəraitində keçirilməsini təmin edəcək.

Komitə sədri qanun layihəsində nəzərdə tutulan elektron satınalmanın əhatə dairəsinin genişləndirilməsi, dövlət satınalmalarında sahibkarların iştirakı üçün

geniş imkanların yaradılması, prosedurların təkmilləşdirilməsi, vaxt məhdudiyyətinin qoyulması, məsuliyyət tədbirlərinin müəyyən edilməsi kimi məsələlər barədə məlumat verib.

Müzakirədə çıxış edən komitə sədri Zahir Oruc, deputatlardan Razi Nurullayev, Aydın Hüseynov, Etibar Əliyev, Qüdrət Həsənzadə və Fazil Mustafa dövlət satınalmalarında şəffaflığın, sağlam rəqabətin və səmərəliliyin artırılması ilə bağlı fikirlərini səsləndirib, təkliflərini bildirdilər. Qanun layihəsi səsə qoyularaq birinci oxunuşda qəbul edilib.

İclasda Milli Məclis sədrinin birinci müavini, Hüquq siyasəti və dövlət quruculuğu komitəsinin sədri Əli Hüseynli "Dövlət satınalmaları haqqında" qanunda dəyişikliklərdən irəli gələn İnzibati Xətalər Məcəlləsində dəyişiklik olunması haqqında qanun layihəsini təqdim edib, dövlət satınalmalarında pozuntulara görə nəzərdə tutulan sanksiyaları diqqətə çatdırıb. Sonra qanun layihəsi birinci oxunuşda təsdiq olunub.

İclasda "Tibbi sığorta haqqında" Qanunda dəyişiklik edilməsi barədə qanun layihəsi (birinci oxunuş) barədə Milli Məclisin Səhiyyə komitəsinin sədri Əhliman Əmiraslanov məlumat verib. Bildirib ki, bu dəyişikliklər tibbi xidmətlər üçün müraciət edən şəxslərin dəstəklənməsinə, onların tibb müəssisələrinə müraciət imkanlarının artırılmasına xidmət edir. Qanun layihəsi səsə qoyularaq birinci oxunuşda təsdiqlənib.

Sonra Milli Məclisin Müdafiə, təhlükəsizlik və korrupsiya ilə mübarizə komitəsinin üzvü Arzu Nağıyev "Azərbaycan Respublikasının dövlət sərhədi haqqında" Qanunda dəyişiklik edilməsi barədə" qanun layihəsi haqqında (birinci oxunuş) məlumat verib. Bildirib ki, sənəd bu qanunun təsir dairəsində olan ictimai münasibətlərin dəqiq tənzimlənməsi və təkmilləşdirilməsi xarakteri daşıyır.

Komitə sədri Ziyafət Əsgərov, deputatlardan Qüdrət Həsənzadənin, Sahib Aliyev və Musa Qasımlının fikirləri dinləndikdən sonra qanun layihəsi birinci oxunuşda qəbul edilib.

Milli Məclisin Müdafiə, təhlükəsizlik və korrupsiya ilə mübarizə komitəsinin üzvü Arzu Nağıyev məlumat verib ki, "Azərbaycan Respublikasının Əmək Məcəlləsində və Azərbaycan Respublikasının Vergi Məcəlləsində dəyişiklik edilməsi haqqında" qanun layihəsi "Vətən Müharibəsi Qəhrəmanı" adı verilmiş şəxslər üçün nəzərdə tutulan güzəşt və imtiyazlarla əlaqədardır.

Növbəti məsələ isə "Azərbaycan Respublikası Silahlı Qüvvələrinin qarnizon və qarovul xidmətləri nizamnaməsi"ndə, Azərbaycan Respublikası Silahlı Qüvvələrinin Daxili xidmət nizamnaməsi"ndə, "Hərbi xidmətkeçmə haq-

qında Əsasnamə"də, "Vətən uğrunda həlak olanların xatirəsinin əbədiləşdirilməsi haqqında", "Tarix və mədəniyyət abidələrinin qorunması haqqında", "Gənclər siyasəti haqqında" və "Azərbaycan Respublikasının Dövlət Himnindən istifadə qaydaları haqqında" qanunlarda dəyişiklik edilməsini nəzərdə tutur. Layihəyə əsasən hərbi ehtiram göstərilən şəxslərin sırasına "Vətən Müharibəsi Qəhrəmanı" adı verilmiş, "Zəfər" və "Qarabağ" ordeni ilə təltif edilmiş şəxslər də daxil edilir. Dəyişiklik həmçinin Vətən Müharibəsi Qəhrəmanlarının xatirəsinin əbədiləşdirilməsini və qorunmasını təsbit edir.

Komitə sədri Qənirə Paşayevanın, deputatlardan Azər Badamovun və Elman Məmmədovun fikirləri dinləndikdən sonra hər iki məsələ ayrı-ayrılıqda səsə qoyularaq birinci oxunuşda qəbul edilib.

"Məşğulluq haqqında" Qanunda dəyişiklik edilməsi barədə qanun layihəsi haqqında (birinci oxunuş) Əmək və sosial siyasət komitəsinin sədri Musa Quliyev məlumat verib. Bildirib ki, qanuna iki yeni maddə əlavə olunur. Bu dəyişikliklər özünəməşğulluq layihələrinin həyata keçirilməsində effektivliyin və şəffaflığın yüksəldilməsinin, nəzarət-monitorinq tədbirlərinin keçirilməsinin, təlim planlarının hazırlanması xidmətlərinin maliyyələşdirilməsinin hüquqi bazasının yaradılmasını özündə ehtiva edir.

Komitə sədri Qənirə Paşayeva və deputat Etibar Əliyev layihə barədə fikirlərini bildirdikdən sonra qanun layihəsi birinci oxunuşda qəbul edilib.

Gündəliyin sonuncu məsələsi - Azərbaycan Respublikasının Torpaq Məcəlləsində, Azərbaycan Respublikasının İnzibati Xətalər Məcəlləsində, "Antiinhisar fəaliyyəti haqqında", "Enerji resurslarından istifadə haqqında", "Yerin təkisi haqqında", "Qaz təchizatı haqqında", "Energetika haqqında", "Lisensiyalar və icazələr haqqında" və "Tikinti və infrastruktur obyektləri ilə əlaqədar investisiya layihələrinin xüsusi maliyyələşmə əsasında həyata keçirilməsi haqqında" qanunlarda dəyişiklik edilməsi barədə qanun layihəsi haqqında (birinci oxunuş) Aqrar siyasət komitəsinin sədri Tahir Rzayev məlumat verib.

Bildirib ki, dəyişikliklər uyğunlaşdırma xarakteri daşıyır və bəzi ifadələrin təmilləşdirilməsini özündə ehtiva edir. Əsasən bu dəyişikliklər "Lisensiyalar və icazələr haqqında" haqqında Qanunun müddəalarına uyğunlaşdırılır.

Deputat Elman Nəsirovun layihə barədə fikirləri dinləndikdən sonra qanun layihəsi səsə qoyularaq birinci oxunuşda qəbul olunub. Bununla da Milli Məclisin iclası başa çatıb.

Rəfiqə Kamalqızı

"Hraparak" qəzeti: "Dəhlizlərdən biri Qara Göl yaxınlığından keçəcək"

Yollardan və ya dəhlizlərdən biri Mehridən deyil, Qara Göldən uzaq olmayan Sünik bölgəsinin yuxarı hissəsindən keçəcək. SIA Ermənistan məxsus armenian-report.com saytında yayımlanan məlumata istinadən xəbər verir ki, bu barədə "Hraparak" qəzeti yazır. Qəzet yazır ki, artıq Qara Göl yaxınlığında minə yaxın azərbaycanlı hərbi var. Qeyd olunur ki, Azərbaycan tərəfi bu dəhlizin tikintisinə başlamış və Qara Gölə artıq torpaq yol çəkilib.

İnam Hacıyev



Azərbaycan Respublikasının
Medianın İnkişafı Agentliyi

Yazı Azərbaycan Respublikasının Medianın İnkişafı Agentliyinin maliyyə dəstəyi ilə "İctimai və dövlət maraqlarının müdafiəsi" istiqaməti çərçivəsində hazırlanıb.



Jurnalistlərin saldıği "Yaşıl Qələm" bağında 100 faiz bitiş alınıb



İradə İbrahimova: "Gördüyümüz "Yaşıl qələm" bağının belə gözəl alınması jurnalistlərin təşəbbüsü və əməyi sayəsində mümkün olub"

Bakının Zığ şossesinin kənarında jurnalistlərin təşəbbüsü, Ekologiya və Təbii Sərvətlər Nazirliyinin təşkilatçılığı ilə salınmış "Yaşıl qələm" jurnalistlər bağında ekilən ağaclara bu gün media nümayəndələri tərəfindən qulluq olundu və ərazidə yeni ağaclar ekilib.

SİA xəbər verir ki, tədbirdə ekologiya və təbii sərvətlər naziri Muxtar Babayev, Medianın İnkişafı Agentliyinin icraçı direktoru Əhməd İsmayılov, media qurumlarının rəhbərləri, tanınmış jurnalistlər və mətbuat nümayəndələri iştirak edərək əkdikləri meyvə ağaclarının bəhrəsini görüb və ürəkaçan mənzərənin şahidi olublar.

Tədbirin sonunda bağın ərşəyə gəlməsində zəhməti olan jurnalistlər çay süfrəsi arxasında səmimi söhbət edib və xatirə fotoları çəkdilər.

Tədbirdə iştirak edən Ekologiya və Təbii Sərvətlər Nazirliyinin mətbuat xidmətinin rəhbəri İradə İbrahimova jurnalistlərlə öz təəssüratını bölüşüb: "Jurnalistlərin öz əməklərinin bəhrəsini görməyə



gəlməsi müsbət haldır. Hazırda Suraxanı rayonundayıq və 2 il öncə jurnalistlərin təşəbbüsü ilə həmkarlarımla salınmış "Yaşıl qələm" bağındayıq.

Bakının Zığ şossesinin kənarında jurnalistlərin təşəbbüsü, Ekologiya və Təbii Sərvətlər Nazirliyinin təşkilatçılığı ilə salınmış jurnalistlər bağında ekilən ağaclara bu gün media nümayəndələri ilə birgə qulluq etdik və ərazidə yeni ağaclar əkdik.

Çox sevindiricidir ki, jurnalistlərin saldıği bağda 100 faiz bitiş emələ gəlib. Əlbəttə ki, böyük ruh yüksəkliyi və coşğu ilə ekilən ağaclardan bu cür bağın ərşəyə gəlməsi təbii. Özünüz də gəlib əkdiniz meyvə ağaclarının bəhrəsini gördünüz və ürəkaçan mənzərənin şahidi oldunuz. Hamınıza təşəkkür edirik ki, Abşeron yarımadasının yaşıllaşdırılmasında hamılıqla iştirak edirik".

Qeyd edək ki, bu tədbir artıq ənənə halını alıb. Hər il media nümayəndələri öz əkdikləri ağacları görmək, onların necə yetişdiyinə nəzarət etmək üçün əraziyə gəlirlər. Vaxtilə boz çöllük olan bir ərazi indi göz oxşayan yaşıllığa çevrilib. Ərazidə damcılı suvarma sistemi qurulub və ağaclar mütəmadi olaraq suvarıldığından heç biri quru-

mayıb.

Bundan əlavə, çərgələr arasında çox sayda yeni kiçik tinglər ekilib ki, onlar da bir az böyüdükdən sonra çıxarılıb başqa ərazilərdə ekiləcək. Ekilən ağac tingləri ərazinin təbiəti, iqlimi və torpağına uyğun növlərdən seçilib.

Jurnalistlər və nazirlik nümayəndələri ağacların dibini yumşaldılar, su verdilər, yeni tinglər əkdilər. Qeyd edək ki, bu işdə bezi jurnalistlərin özləri ilə gətirdiyi azyaşlı uşaqları da fəal kömək göstərdilər. Bu işə onların ekoloji tərbiyəsi üçün əyani dərs rolunu oynadı.

Sonra şimiyyat süfrəsi ətrafında ekoloji mövzuda müzakirələr aparıldı. Abşeron yarımadasının digər yerlərində yeni yaşıllıq sahələrinin salınmasında daha fəal iştirak etməyin vacibliyi qeyd olundu.

Nazirlik rəsmiləri bildirdi ki, belə yaşıllıq sahələrinin digər yerlərdə salınması planlaşdırılır və əksər jurnalistlər bu işdə öz köməkliklərini göstərməyə hazır olduqlarını bildirdilər.

Xatırladaq ki, 2019-cu ilin martın 10-da 100-dən çox jurnalistin iştirakı ilə sözügedən ərazidə yapon əzgili, feyxoa, nar, ərik ağacları ekilmiş və bağa "Yaşıl qələm" adı verilmişdi.

Elçin Bayramlı



“Xarıbülbul”ün qayıdışı və Şuşa

Qarabağ Zəfərinin davamı olan “Xarıbülbul” mu



Tarix: 12-13 may 2021-ci il.

Məkan: Şuşa, Cıdır düzü.

Məqam: “Xarıbülbul” musiqi festivalı.

Bu, tarixə yazılan günlər, uzun illərin ayrılığından sonra qovuşduğumuz, qucaqladığımız yurd yeri, bənzərsiz hadisədir. Azərbaycan bir həftədir ki, Qarabağ Zəfərinin davamı olan daha bir möhtəşəm uğur hekayəsinin təsiri altında yaşayır. Yer üzündə Şuşanın, Cıdır düzünün bənzeri olmadığı kimi, “Xarıbülbul”ə bənzər musiqi festivalı da görünməyib.

Bu duyğusal günlərdə beynimdə dolaşan düşüncələri, Şuşa və festival barədə təəssüratlarını oxucularla bölüşmək ehtiyacı duydum. Söhbətə müqəddimə olaraq deyim ki, bu, “Xarıbülbul”ün qayıdışı, multikulturalizmin Azərbaycan modelinin daha bir parlaq nümayişi idi və qədim yurd yerimiz, mədəniyyət paytaxtımız Şuşadan dünyaya musiqinin dili ilə ibrətəmiz mənəvi-siyasi mesajlar ünvanlanırdı...

Əyilməyən, sınımayan, Azərbaycan ruhunu qoruyan şəhər

Gənlik illərində Şuşada dəfələrlə olmuşdum. Bacım Şuşa Pedaqoji Texnikumunda oxuyurdu və fürsət düşən kimi onun yanına gedirdim. Cıdır düzündə dayanıb satatlarla dağlara baxar, Günəşin çıxmasını, yaxud qürub çağını seyr edərdim, İsa bulağının suyundan dadmağa can atardım.

Budəfəki gediş isə təbii ki, tam fərqli idi və festivala dəvət almış bütün insanlar kimi, mənə də sözlə ifadəsi mümkün olmayan hisslər doğurdu. Yol boyu qulaqlarımda müdrik Prezidentimiz, Müzəffər Ali Baş Komandan İlham Əliyevin Şuşa işğaldan azad olunan gün - noyabrın 8-də Şəhidlər xiyabanından xalqımıza müraciətində dediyi sözlər səslənirdi:

Əziz Şuşa, sən azadsan!

Əziz Şuşa, biz qayıtmışıq!

Əziz Şuşa, biz səni dirçəldəcəyik!

Mənə elə gəlirdi ki, Qələbə müjdəsi olan bu kəlmələr hələ də Şuşa dağlarında, onun hər qayasında, hər daşında əks-səda verir. Şuşa bizim milli sərvətimiz, qədim Azərbay-

can şəhəridir. Prezidentimiz tarixi qərar verərək, onu Azərbaycanın mədəniyyət paytaxtı elan etdi. Bunun ardınca isə Şuşada “Xarıbülbul” festivalının keçiriləcəyinin, Vəqif poeziya günlərinin bərpa olunacağına anonsunu verdi. Çox gözləmək lazım gəlmədi. Zəfər günündən altı ay sonra Cıdır düzündən yüksələn muğam, musiqi sədaları bütün dünyaya yayıldı. Bu, kimin kim olduğunu, kimin hansı mədəniyyətə sahib olduğunu, Qarabağın əsl sahiblərinin kim olduğunu əyani surətdə nümayiş etdirdi.

Pənahəli xanın təxminən 270 il əvvəl təməlini qoyduğu Şuşada işğal dövrünə qədər həmişə azərbaycanlılar yaşayıblar, bu şəhərin bütün aurasına, daş-divarına başdan-baş Azərbaycan ruhu hopub. Prezident İlham Əliyev festivalın açılış mərasimində bu məqamı xüsusi vurğuladı: “Ermənilər nə qədər çalışsalar da, Şuşadan Azərbaycan ruhunu silə bilmədilər. Bəli, mənfur düşmən tərəfindən binalar dağıdıldı, məscidlərimiz dağıdıldı, tarixi abidələrimiz dağıdıldı. Ancaq Şuşa Azərbaycan ruhunu qoruya bildi. Şuşa 28 il yarım əsarətdə idi, ancaq əyilmədi, sınımadı, öz ləyaqətini qorudu, milli ruhunu qorudu, Azərbaycan ruhunu qorudu”.

Biz də Şuşaya işğaldan sonra ilk səfərimiz zamanı onu əyilməyən, sınımayan, Azərbaycan ruhunu qoruyan şəhər kimi gördük və bundan böyük qürur duyduq.

Altı ay ərzində Şuşaya üç dəfə səfər edən Prezident İlham Əliyev deyir ki, hər dəfə buraya gələndə buradan ayrılmaq istəmir: “Şuşanın özünəməxsus aurası var. Mən dünyada Şuşaya bənzər şəhər görməmişəm, bəlkə də yoxdur”.

Xalqımız 30 il Qarabağ, Şuşa həsrəti ilə yaşayıb, amma bu gözəl diyara, bənzərsiz şəhərə qayıtmaq inamını heç vaxt itirməyib. “Arzu edirəm ki, sizinlə birlikdə gedək Şuşaya. Gedəcəyik, inanın ki, gedəcəyik. Şuşa Azərbaycanın gözüdür, hər bir azərbaycanlı üçün iftixar mənbəyidir. Şuşa bizim mədəniyyətimizin, tariximizin rəmzidir. Şuşa hamı üçün əzizdir. Amma təkcə Şuşa yox, Laçın dağları da əzizdir. Biz heç vaxt Laçınısız yaşaya bilmərik. Ağdam kimi gözəl bir şəhər, Füzuli, Cəbrayıl, Zəngilan, Qubadlı,

Kəlbəcərin o bulaqları, Kəlbəcərin o İsti suyu - biz onları yaşaya bilmərik”. Ulu öndər Heydər Əliyevin illər öncə sarsılmaz inamla söylədiyi və festivalın leytmotivini təşkil edən, tədbirin iştirakçılarına təsirli anlar yaşadan bu fikirlərinin əks olunduğu lent yazısının nümayişi mənə ötən günlərə qayıtdı. Arxivimi araşdırıb tarixi və məkanı dəqiqləşdirdim: 1998-ci il martın 20-si, Mərdəkan, “Abşeron” sanatoriyası. Ulu Öndər həmin sözləri Novruz bayramı münasibətilə qaçqınlar və məcburi köçkünlər üçün keçirilən bayram şənliyində söyləmişdi. Bu arzular 23 il sonra çin oldu. Prezident İlham Əliyev ata vəsiyyətini yerinə yetirdi. Biz artıq Şuşadayıq, biz Laçına, Ağdama, Füzuliyə, Cəbrayıla, Zəngilana, Qubadlıya, Kəlbəcəre qovuşmuşuq. Üçrəngli bayrağımızın Qarabağda əzəmətlə dalğalandığı günü görmək, müqəddəs Qarabağ torpağını öpmək həqiqətən böyük xoşbəxtlikdir ki, bizə nasib oldu.

Musiqi və birlik bayramı, qayıdış və milli ləyaqət bayramı

Təsədüfi deyildi ki, uzun fasilədən sonra ilk dəfə keçirilən “Xarıbülbul” musiqi festivalı şəhidlərimizin əziz xatirəsinə həsr olunmuşdu. Biz canını gözəl Qarabağımızın düşmən tapdağından azad olunması naminə fəda edən qəhrəman Vətən övladlarına, sağlamlığını itirən qazilərə, rəşadətli Ordumuzla, Azərbaycan əsgərinə borcluduq. Xalq öz Prezidentinin, Ordu öz Ali Baş Komandanının ətrafında bir yumruq kimi birləşdi və bu, Qələbəni şərtləndirən əsas amil oldu. Bu arzunu gerçəkləşdirən hər kəsin qarşısında baş əyirik! Hələlik olmus qəhrəmanların xatirəsi əbədi yaşayacaq!

Cıdır düzündə keçirilən budəfəki festival, sözün həqiqi mənasında, musiqi və birlik bayramına, qayıdış və milli ləyaqət bayramına çevrildi. Azərbaycanda yaşayan müxtəlif xalqların nümayəndələri burada bənzərsiz musiqi çəlgisi hördülər. Yüksək dağlıq vadidə qurulmuş səhnədə molokan çastuşkalarından tutmuş talış, avar, ləzgi, tatar, kürd, udi, yəhudi mahnı və rəqsləri ifa olundu. Bunun da rəmzi mənası var idi, çün-

ki 44 günlük Vətən müharibəsində heç bir etnik qrup ümumi işdən kənar qalmadı. Onlar hamısı Qələbəyə töhfə verdi və bu, həqiqətən çoxmillətli Azərbaycan xalqının ümumi Qələbəsi oldu!

Festivalın məhz Ramazan bayramı ərəfəsində təşkil edilməsi də təsadüfi deyildi. Prezidentin vurğuladığı kimi, biz öz dini, milli, mənəvi köklərimizə bağlı olan xalq və əks-təqdirdə, heç vaxt işğala son qoya bilməzdik. Biz bütün bu illər ərzində bir amalla yaşamışıq - torpaqları azad edək, ədaləti bərpa edək, milli ləyaqətimizi qoruyaq və buna nail olduq. Bugünkü tədbir bir daha onu göstərir ki, biz Şuşaya qayıtmışıq və bundan sonra burada əbədi yaşayacağıq.

Festivalın proqramı və təşkilatı barədə də ayrıca danışmaq lazım gəlir. Müxtəlif xalqların nümayəndələri səhnədə bir-birini əvəz edirdi. Tədbirin ilk dəqiqələrindən hiss olunurdu ki, bu ideya Prezidentdən gəlib. Festival boyunca bir Birinci vitse-prezident, Heydər Əliyev Fondunun prezidenti Mehriban xanım Əliyevanın yüksək zövqünün və təşkilatçılığının bir daha şahidi olduq. Bu, səhnə tərtibatından tutmuş, musiqi seçiminə və çıxışların ardıcılığına qədər hər bir detalda özünü açıq-aydın büruzə verirdi.

Doğrudan da, Azərbaycanda yaşayan bütün xalqların Vətən müharibəsində böyük payı olub. Tarixi Zəfərlə başa çatdıran 44 günlük müharibə bir daha göstərdi ki, Azərbaycanda bütün xalqlar dostluq, qardaşlıq, həmrəylik şəraitində yaşayırlar. Prezident çıxışında bu məqamı da xüsusi qeyd etdi və festival ölkəmizdəki sarsılmaz milli birliyin əyani nümayişi oldu.

Yazı üzərində işləyərkən Türkiyə Prezidenti Rəcəb Tayyib Ərdoğanın Bakıda, Azadlıq meydanındakı Zəfər paradında dedi-yi bu duyğusal sözləri xatırladım: “Şuşanın dağlarının başındakı duman artıq dərdli deyil. Girov qalmış Xarıbülbul artıq azaddır və daha gözəl açacaqdır. Kəndələncay artıq daha coşğun axacaq. Araz nəğməsinə daha güclü oxuyacaq. Qarabağ şikəstəsinə oxuyan nəfəslər daha yüksək, daha güclü olacaqdır”. Hörmətli Ərdoğanın ötən qış günlərinin birində dediklərinin təsdiqini bir bahar günü Şuşada gördüm: Azad olmuş Xarıbülbul daha gözəl açmışdı, çaylarımız daha gur axırdı, Cıdır düzündə səslənən “Qarabağ şikəstəsi” ürakləri, dağları titrədirdi.

İki gün qədim Şuşa, möhtəşəm Cıdır düzü bir çox həyəcanlı, qəlbləri rıqqətə gətirən anlara şahidlik etdi. Yalnız birini qeyd etməklə kifayətlənmək istəyirəm. Gənc xanəndə Kənan Bayramlının ifasında “Bayatı Şiraz” muğamı səslənəndə festivalın demək olar ki, bütün qonaqları, eləcə də bu sətirlərin müəllifi sevinc göz yaşlarına hakim ola bilmədi. Mən Prezidentimizi, dəmir iradəli Müzəffər Ali Baş Komandanı ilk dəfə burada kövrələn gördüm...

Müsi görünməmiş qəhrəmanlıq dastanı

Bir il əvvəl bu yerlərdə yad musiqi səslənirdi. İki il əvvəl Cıdır düzündə Paşinyan sərxoş halda rəqs edirdi. İndi bu yerlərin əsl sahibləri qayıdıb. Bu gün Şuşa dağlarında muğam əks-səda verir, ətrafa doğma musiqi sədaları yayılır, məscidlərdə yenidən azan səsi ucaldır.

Müzəffər Ali Baş Komandan İlham Əliyevi qətiyyəti, cəsarəti və qüdrətli sərkərdəliyi ilə rəşadətli Azərbaycan Ordusu otuz illik işğala, uzun illərin həsrətinə 44 gündə son qo-



adan dünyaya verilən mesajlar

musiqi festivalı daha bir möhtəşəm uğur hekayəsidir



yaraq görünməmiş qəhrəmanlıq dastanına imza atdı. Bu dastanın ən şərəfli səhifəsi, finalı isə sözsüz ki, Şuşa əməliyyatı oldu.

Şuşanı yaxından seyr edərkən gözlerim önündə istər-istəməz xəyalı döyüş səhnələri canlanırdı. Bu yerləri görməyənlər qalaşəhərin alınmasının nə demək olduğunu təsəvvür edə bilməzlər. Şuşa təbii istehkamdır - dörd bir yanı keçilməz dağ-dərə, sıldırım qaya. Düşmən dağ başında tankı, topu ilə dayanmışdı, müdafiə mövqeyi qurmuşdu. Qəhrəman Azərbaycan əsgərləri işğalçıların tanklardan, toplardan açdıqları atəş altında sıldırım qayalara dirmaşır, düşməni əlbəyaxa döyüşdə məhv edirdilər. Şuşa uğrunda gedən döyüşlərdə şəhidlərimiz oldu. Amma qəhrəman hərbiçilərimiz bir an da olsun tərəddüd etmir, nəfəs dərmədən irəli atılırdılar. Prezidentin təbirincə desək, onları irəliyə milli ruh aparırdı, Qələbəni də məhz bu əməl təmin etdi. "Şuşanın azad edilməsi faktiki olaraq Ermənistan ordusunun və Ermənistan dövlətinin çökməsi demək idi. Çünki ondan bir gün sonra Ermənistan məcbur olub bizim şərtlərimizə əsasən formalaşmış kapitulyasiya aktına imza atıb və biz bir güllə atmadan Laçın, Kəlbəcər və Ağdam rayonlarını geri qayıtdıq. Təsadüfi deyil ki, Şuşanın azad edilməsi günü - 8 noyabr günü Azərbaycanda rəsmi dövlət bayramı elan edildi, Zəfər bayramı elan edildi və biz bu bayramı hər il qeyd edəcəyik", - Prezidentin Cıdır düzündə, festivalın açılışında qətiyyətlə söylədiyi, sürəkliliqlə qarşılanan, xalqımızın ürəyindən xəber verən bu sözləri Şuşa əməliyyatının dəyərini bir daha göz önündə sərgilədi. Müzəffər Ali Baş Komandanın dediyi kimi, biz altı ay əvvəl Şuşaya döyüşərək, vuruşaraq, qan tökərək qayıtmışdıq. Bu gün isə "Azərbaycan mədəniyyəti, Azərbaycan mədəniyyətinin görkəmli nümayəndələri Şuşaya qayıdıblar və bu qayıdış reallıqdır, bu reallıqla hər kəs hesablaşmalıdır".

Bu gün Şuşada yaşananlar həm də kimin kim olduğunu təsdiqlədi. Gəzib görürük: ermənilər ötən 28 ildə demək olar daşı daş üstə qoymayıblar, əksinə, şəhəri dağıdıblar, bulaqları qurudublar. Çünki bu şəhər, bu bulaqlar onların deyil. Bu yerlərin əsl sahibləri isə gələn kimi qırmağa, yaratmağa başlayıblar və bunu dünya da görür. Onu da görür ki, Azərbaycan xalqı bundan sonra Şuşada əbədi yaşamağa qərarlıdır. Şəhərdə artıq bərpa işləri başlayıb. Təmir olunmuş Yuxarı Gövhərağa məscidində bayram na-

mazı qılındı. Biz şəhərdə olan gün, Ramazan bayramı ərəfəsində Şuşada yeni möhtəşəm məscidin təməli qoyuldu. Ermənilər tərəfindən qurudulmuş "Xan qızı Natəvan" bulağından həmin gün su gəldi.

"Xarıbülbul" festivalının təəssüratları altında Prezident İlham Əliyevin Vətən müharibəsi dövründə xalqa müraciətlərinin, xarici KİV-lərə müsahibələrinin, bəyanatlarının videoyazılarına bir daha nəzər saldım. Bu dəfə diqqətimi bir məqam xüsusilə cəlb etdi. Fikir vermisinizsə, Paşinyan barədə danışanda Prezidentimiz adətən istehzalı ifadələr işlədir. Amma söhbət əvvəlki iki cani prezidentdən - Koçaryan və Sarkisyanın dövründə deyir: "Biz Ermənistan ordusunu çökürdük. Eyni zamanda, Ermənistan uzun illər rəhbərlik etmiş cinayətkarlara dərs verdik. Biz Koçaryan, Sarkisyan ordusunu məhv etdik". Koçaryan və Sarkisyan xalqımızın qanını tökmüş uşaq qatilləridir. Onlara sonsuz nifrət hissi, ilk növbədə, bundan qaynaqlanır. Daha nədən?! Azərbaycan Prezidenti qan tökülməməsi naminə, münacişinin dinc yolla həll edilməsi ümidi ilə bu canilərlə uzun illər danışıqlar masası arxasında oturmaq məcburiyyəti qarşısında qalmışdı. Əlbəttə, danışıqların atmosferini, yaşanan gərginliyi tam təsəvvür etmək çətinidir. Amma onların ədalətini, həyasız təbəbbürləri, göstərdikləri nümayişkarənə dirənmiş, səsləndirdikləri qəbulolunmaz şərtlər - bütün bunlar əsəbləri tarına çəkməyə bilməzdi. Görünür, Prezident İlham Əliyevin vaxtilə içərisində boğmağa məcbur qaldığı qəzəb hələ keçməyib. Yəqin ki, bu müharibə caniləri ədalət mühakiməsi qarşısında dayanana qədər də keçməyəcək.

Şuşasız və Şuşalı günlərimiz

Vətən müharibəsi, onun şanlı epizodu olan Şuşa əməliyyatı, Azərbaycan və Ermənistanın bu təkbətək döyüşü "məğlubedilməz erməni ordusu" mifinə son qoydu, həm düşməni, həm də dünyaya bizim gücümüzü göstərdi. Prezidentimiz hələ müharibənin ilk günlərində "Şuşasız bizim işimiz yarımçıq olar", - dedi və həmişə olduğu kimi, bu dəfə də dediyini etdi.

Şuşasız günlərimiz haqqında çox danışmaq istəmirəm. Şuşasız Azərbaycan qanadı qırılmış qartal bənzəyirdi. Quş qanadsız uça bilmədiyi kimi, biz də Şuşasız yaşa bilməzdik. Prezidentimiz Şuşanı qaytarmaqla, bizə həyat bəxş etdi. İndi elə bir azərbay-



canlı olmaq ki, bu yerləri görməyə can atmasın. Çox keçməz ki, bu xoşbəxtlik hər kəsə nasib olar.

Yirmi ildən çox aparılan danışıqların tarixçəsini vərəqləyəndə görürük ki, Şuşanın taleyi heç vaxt müzakirə predmeti olmayıb. Status, referendum, Madrid prinsipləri, beş rayonun qaytarılması, Kazan həll variantı və daha nələr... Danışıqlar bundan sonra bəlkə 20 il də davam etsəydi, ermənilər heç vaxt Şuşanı heç bir şərtlə qaytarmağa razı olmayacaqdı. Münacişinin hərbi-siyasi yolla həlli həm də buna görə qaçılmaz idi.

Dövlətimizin başçısının Şuşaya ilk səfərində dediyi bu sözləri xatırlayıram: "Azərbaycan xalqı heç vaxt Şuşasızlığı qəbul etməyəcəkdi. Məhz buna görə də Şuşanın işğaldan azad edilməsi qarşıda duran hədəflər arasında xüsusi yer tuturdu".

Ermənistanın baş naziri Nikol Paşinyana gəlincə, özünün etiraf etdiyi kimi, Şuşa onun üçün boz, darıxdırıcı şəhərdir. Amma erməni şovinistləri, erməni lobbisi Şuşadan bir silah kimi istifadə edir, orada çıxardıqları olmanın oyunlarla milli heysiyyətimizə toxunurdular. Əvvəl-axır bunun hesabını verməli idilər və verdilər. İndi baş qaldıran bezi revansist qüvvələrə Prezidentimizin bir cavabı var: "Dəmir yumruq" yerindədir, kim bu na cürət etməyə qalxarsa, başı əziləcək. Çoxdan gözlədiyimiz gün yetişib, Şuşalı günlərimiz başlayıb. Azərbaycanın döyünən ürəyi olan Qarabağı, Şuşanı qarşıda gözəl günlər gözləyir. Şuşa dünyanın ən gözəl şəhərlərindən biri olacaq.

Prezident İlham Əliyevin Şuşaya ailə üzvləri - birinci xanım Mehriban Əliyeva, qızları Leyla Əliyeva və Arzu Əliyeva ilə hər səfəri tarixi hadisə kimi qarşılanır. Qarabağdan əli üzülən düşmən üçün isə göz dağına çevrilir. Dövlətimizin başçısı azad olunmuş ərazilərdə Azərbaycan bayrağını ucaldır, Şuşada Novruz tonqalı alovlandırır, məscidlərdə dualar edir, Qarabağda yolların, aeroportun, infrastruktur obyektlərinin təməlini qoyur, məşhur Xudafərin körpüləri önündə, Arazin axar suyunda əlini yuyur. Zəngilanda nəhəng çinari qucaqlayır. Bunların hər biri Qarabağın tarixən Azərbaycan xalqına məxsus olduğunu, torpaq sevgisini nümayiş etdirən duyğusal anlardır.

Şuşadan, Cıdır düzündən dünyaya verilən önəmli mesajlar

"Xarıbülbul" musiqi festivalı dünyaya bir çox önəmli mesajlar verilməsi baxımından

da səciyyəvi oldu. Mayın 12-13-də Şuşaya ölkəmizin müxtəlif guşələrindən folklor kollektivləri, ustad musiqiçilər, Azərbaycan mədəniyyətinin korifeyləri, mətbuat nümayəndələri toplaşmışdılar. Festivalda Azərbaycanda yaşayan xalqların nümayəndələrinin çıxış etməsi göstərdi ki, ölkələr belə inkişaf etməlidir. Yalnız çoxkonfessiyalı, çoxmillətli ölkələrdə, cəmiyyətlərdə inkişaf, birlik, milli həmrəylik, sülh olur. Azərbaycan uzun illərdir ki, həm ölkə daxilində, həm də beynəlxalq müstəvidə multikulturalizmi, müxtəlif xalqların birgə yaşayışını təbliğ edir. Biz öz təcrübəmizi bölüşür və praktikada göstəririk ki, bu, mümkündür. "Xarıbülbul" musiqi festivalı bunun daha bir parlaq nümayişi oldu.

Zənnimcə, ən önəmli mesajlardan biri birinci xanım Mehriban Əliyevanın sosial şəbəkələrdəki səmimi paylaşımını, eləcə də festival iştirakçıları tərəfindən Şuşada gəzinti zamanı çəkilmiş kadrları idi. Həmin paylaşımardan, videolardan aydın şəkildə görünür ki, bu qədim şəhərdə artıq həyat qaynayır, hər yerdə bərpa işləri gedir. Yəqin ki, bu kadrları işğal illəri ərzində dağıdılmış şəhər və kəndlərdə törədilən barbarlıq aktlarını qeydə almaq üçün Qarabağa gəlməkdən imtina edən UNESCO məmurları da görürlər. Görürlər ki, burada bərpa işləri necə sayılır və dəqiqliklə aparılır.

Biz qurucu xalqıq, biz tikirik, yaradıırıq. Bu da çox önəmli mesajlardan biridir. İndi Makron Fransasının, Qafqaz regionundan təxminən on min kilometr uzaqda yerləşən "qonşu" Kanadanın, ərazisi Qarabağdan dörd dəfə kiçik olan "superdövlət" Lüksemburqun dəstəklədiyi düşmənlərimiz isə 30 ildir qarətə, dağıtmaqla, talançılıqla məşğul idilər. Əgər Şuşa həqiqətən "erməni şəhəri" olsaydı, onda bədnam Zori Balayan erməniləri bu şəhəri yandıрмаğa çağırırmazdı. Ev yiyəsi öz mülkünü heç vaxt yandırmaz, əksinə, onu qoruyar. Azərbaycanın dünyaya bu mesajının mahiyyəti belədir: Şuşa bizim doğma evimizdir, biz oraya qayıtmışıq! Həmişəlik!

Nəhayət unudulmaz musiqi festivalının iştirakçıların öz parlaq ifaları ilə dünyaya göndərdikləri ən mühüm mesajlardan biri 28 ildən sonra Şuşaya mədəniyyətin qayıtması oldu! Qoy, bütün dünya görsün: Azərbaycan xalqı ilə birlikdə Şuşaya sivilizasiya da qayıtdı!

Aslan Aslanov
 AZƏRTAC-ın İdarə Heyətinin sədri,
 OANA-nın vitse-prezidenti



Erməni barbarlığı: dağıdılan tarixi və dini abidələr

Prezident İlham Əliyev: “Biz bütün abidələri qoruyuruq, bütün xalqların abidələrini qoruyuruq və dünya bunu bilir”

Azərbaycan xalqı 30 ilə yaxın bir zamandan sonra işğaldan azad olunmuş torpaqlarımızda erməni vəhşiliyinin izləri ilə daha yaxından tanış olur. Ermənilərin işğal etdikləri ərazilərimizdə törətdikləri vandallıq ağıla sığmayan vəhşilikdir. Azərbaycanın tarixi-mədəni irsinə qarşı görünməmiş vandalizm həyata keçirilib. Ərazilərdə abidələr, mədəniyyət ocaqları, məscidlər, qəbiristanlıqlar dağıdılıb, təhqir edilib, bəziləri isə erməniləşdirilib. Ermənistan qanunsuz silahlı birləşmələri tərəfindən dövlət əmlakının və xüsusi mülkiyyətdə olan əmlakın məhv edilməsi, talan edilməsi ilə bağlı Azərbaycan dövlətinə və vətəndaşlarına külli miqdarda ziyan vurub.

Azərbaycanın işğal olunmuş ərazilərində erməni işğalçıların özbaşınalığı, tarix və mədəniyyət abidələrimizin dağıdılması və qəsdən korlanması “Arxeoloji irsin mühafizəsi haqqında” Avropa Konvensiyasına, “Ümumdünya mədəni və təbii irsin mühafizəsi haqqında” YUNESKO-nun konvensiyasına zidd olsa da işğal altında və Ermənistan qalan Azərbaycan mədəniyyət abidələrinin əksəriyyəti məhv edilib. İşğal altındakı torpaqlarımızda təqribən 403 tarixi dini abidə olub ki, onlardan 67-i məscid, 144-ü məbəd, 192-i ziyarətgahdır. 67 müsəlman məscidinin 63-ü tamamilə, 4-ü isə qismən dağıdılaraq yarırsız hala salınıb. Ağdam Cümə məscidinin içərisində ev heyvanları, o cümlədən donuz saxlamaqla öz kimliklərini nəinki Azərbaycan xalqına, eləcə də bütün dünyaya göstərdilər. Azərbaycan Prezidenti İlham Əliyev çıxışlarının birində vurğuladığı kimi, “Bizim bütün dini abidələrimiz düşmən tərəfindən dağıdılıb. Dünya 30 il ərzində buna səssiz qalıb. Biz bu məsələni dəfələrlə qaldırırıq, beynəlxalq kürsülərdən qaldırırıq, tarixi-dini abidələrimiz dağıdılıb, təhqir edilib. Biz o videoları dəfələrlə göstərdik. Ağdam məscidini, Şuşa məscidlərini, o vaxt işğal altında olan digər məscidlərin vəziyyətini göstərərək deyirdik ki, mənfur düşmən bizim dini abidələrimizi dağıdıb, təhqir edib.”

ERMƏNİ VANDALİZMİ HİDDƏT DOĞURUR

Bu gün dünya mətbuatı erməni vandallığına qarşı öz münasibətini qələmə alır və onların törətdikləri əməllər kəskin şəkildə pislənir. Kolumbiyanın nüfuzlu rəqəmsal KİV-lərindən olan “Las2Orillas” qəzetində tanınmış jurnalist Roberto Trobaxonun müəllifi olduğu, Azərbaycanın azad olunmuş ərazilərində 30 ilə yaxın işğal müddətində Ermənistan tərəfindən törədilmiş kütləvi dağıntılar və YUNESKO-nun erməni vandalizminə laqeyd yanaşmasından bəhs edən “YUNESKO kor, kar, lal olub, yoxsa əsirə çevrilib?” sərəlvhəli mə-



qalə dərc olunub. Məqalədə Şuşa, Ağdam, Qubadlı, Zəngilan və digər şəhərlərimizdə Ermənistanın mədəni soyqırımı törətdiyi, bu ərazilərdə dini ziyarətgah, məscid, muzey, arxeoloji yer, məzarlıq və çoxlu sayda digər mədəni və dini abidələri məhv etdiyi bildirilir və bu hərəkətlərin insanlıq əleyhinə cinayət olduğu vurğulanır. Məqalədə qeyd olunur ki, YUNESKO-nun beynəlxalq təşkilat kimi rolu dünyada tarixi-mədəni və dini abidələrin qorunması olduğu halda, Ermənistanın öten ilin sonlarında işğalda saxladığı Azərbaycan torpaqlarında törətdiyi vandalizm heç bir münasibət bildirməyib. Bu müddət ərzində bir dəfə də bu ərazilərə müşahidə missiyası təşkil etmədiyi söylənilir və bu təşkilatın erməni vandalizmi qarşısında səssiz qalmasını təcüb və hiddət doğurduğu deyilir. Azərbaycan Prezidenti İlham Əliyev Zəngilana səfəri zamanı düşmən tərəfindən dağıdılmış məscidin qarşısında çıxışı zamanı bu məsələyə toxunaraq bildirmişdi: “Biz 30 il ərzində dəfələrlə YUNESKO-ya müraciət etmişik, dəfələrlə bildirmişik ki, bizim məscidlərimiz da-

ğıdılıb, tarixi abidələrimiz dağıdılıb, bizim tarixi abidələrimiz erməniləşdirilir, bir dəfə missiya göndərdim? Bir dəfə bizim müraciətimizə cavab verildimi? Elə müharibə qurtaran kimi başlayıblar ki, erməni xalqının abidələri gərək qorunsun. Biz bütün abidələri qoruyuruq, bütün xalqların abidələrini qoruyuruq və dünya bunu bilir. Amma baxın, görün, məscid olub bura, UNESCO, buraya gəl, gəl gör. Avropa Şurası səssiz qalma, gəl gör buranı! Bütün məscidlər dağıdılıb. Yaxşı, məscidi dağıtmaq olar? Məscidi dağıtmaq, deməli, cinayət deyil? Bu ədalətsizlik nə qədər davam edəcək? Bu riyakarlıq nə qədər davam edəcək? Bu ikili standartlar nə qədər davam edəcək? Bu islamofobiya nə qədər davam edəcək? Bunu dağıdan erməni olub”.

Məqalədə UNESCO-nun təşkilatdaxili siyasi qərəzin əsirinə çevrilib-çevrilmədiyini sual edilir.

Azərbaycan müasir dünyada haqq səsinə dünyaya çatdırır. Məlum olduğu kimi, Xarici İşlər Nazirliyinin hazırladığı “Azərbaycan Respublikasının Ermənistan tərəfindən işğal olunmuş ərazilərində

islam dininə aid tarixi və mədəni irsin məhv edilməsi” və “Ermənistan Respublikasının Azərbaycan Respublikasına qarşı davam edən təcavüzü nəticəsində Azərbaycanın tarixi və mədəni irsinin dağıdılması və təhqir olunması” adlı hesabatlar hazırlanaraq UNESCO başda olmaqla, BMT, ATƏT, Avropa Şurası, İslam Əməkdaşlıq Təşkilatı, İSESCO-ya, digər beynəlxalq təşkilatlara təqdim edilib.

Dağıdılan dini abidələrimizə nəzər salarkən Füzuli rayonunda Hacı Ələkbər məscidi, Dədəli, Merdinli, Gecəgözlü, Yuxarı Veysellik kənd məscidləri, Cəbrayıl rayonunda Süleymanlı və Papı kənd məscidləri, Qubadlı rayonunda

siyasəti ölkəmizdə yaşayan etnik və dini icmalar arasında dostluğun və qardaşlığın daha da möhkəmlənməsinə öz təsirini göstərir. Azərbaycanda xristianlığın ayrı-ayrı cərəyanlarının icmaları sərbəst şəkildə fəaliyyət göstərir. Dünyada yəhudilərin azad şəkildə dini inanclarını icra etdiyi ölkələr içərisində Azərbaycan birinci yerdədir.

Ölkəmizdə 7 sinaqoh və 4 gürcü kilsəsi fəaliyyət göstərir. Hətta Ermənistanın Azərbaycana qarşı hərbi təcavüzünə baxmayaraq, Bakıda erməni kilsəsi qorunub saxlanılır. Bu və ya digər faktlar xalqımızın tolerantlığının bariz göstəricisidir.

Məqalədə, həmçinin Azərbaycan hökuməti və Heydər Əliyev Fondunun ölkə ərazisində dağıntıya məruz qalmış abidələrin bərpası ilə yanaşı, xaricdə də tarixi-mədəni irsin mühafizəsi istiqamətində fəaliyyət göstərdiyi bildirilir. Azərbaycanın Birinci Xanımı, Heydər Əliyev Fondunun prezidenti Mehriban Əliyeva Roma şəhərinin ətrafında yerləşən 60-a yaxın katakombaların bərpasında əhəmiyyətli işlərə imza atmışdır. Müqəddəs Marçellinio və Pietro katakombaları xristian aləmi üçün ən mühüm və ən maraqlı abidələrdən biridir və bu addım dinlər və mədəniyyətlər arasında dialoqun daha bir parlaq nümunəsi olaraq tarixə yazıldı. Romanın belə nüfuzlu arxeoloji abidəsinin bərpasına töhfəsini verən Heydər Əliyev Fondu tarixi missiyasını həyata keçirmiş oldu. Heydər Əliyev Fondunun Fransanın Orn Departamentinin Santiyi, Fresnay o Sovaj, San-İler la Jerar, Tanvil, Kurjust, Revoyon və Mal yaşayış qəsəbələrində X-XII əsrlərə aid 7 kilsənin bərpasına yardım etməsi də diqqəti cəlb edir.

Məqalədə Heydər Əliyev Fondunun elmi-mədəni layihələrin həyata keçirilməsi üçün UNESCO-ya maliyyə yardımları göstərdiyi, bu müsbət fəaliyyətin Latın Amerikası regionunda da təzahür etdiyi, bu çərçivədə 2017-ci ildə Qvatemalada qeyri-maddi mədəni irsin qorunması üzrə bacarıqların artırılması ilə bağlı layihə çərçivəsində təlim seminarlarının keçirilməsini maliyyələşdirdiyi bildirilir.

Erməni barbarlığının nəticəsi olaraq dağıdılan abidələrimiz qısa bir zamanda bərpa olunacaq və törətdikləri əməllərə görə, qanun qarşısında cavab verəcəklər. Qarabağdakı bütün müsəlman və xristian-alban abidələri Azərbaycan xalqının tarixi, mədəni və dini irsinə məxsusdur. Ölkəmizin zəngin irsinin mühafizəsi bundan sonra da yüksək səviyyədə təmin ediləcək, o cümlədən işğaldan azad olunmuş ərazilərdəki abidələrin bərpası, təmiri və yenidən qurulması işləri həyata keçiriləcəkdir. Artıq bu istiqamətdə işlərə start verilib.

Nəzakət ƏLƏDDİNQIZI

Məmər və Yusifbəyli kənd məscidləri, Zəngilan rayonunda Zəngilan şəhər məscidi, Malatkeşin və Zəngilan kənd məscidləri və s. bu sırada vurğulanmalıdır. Qarabağ qəbiristanlığında yerləşmiş yerli əhəmiyyətli memarlıq abidəsi olan Uğurlu bəyin türbəsi də daxil olmaqla XIX əsrə aid 4 türbə tamamilə məhv edilmişdir. Ağdam şəhərində yerləşən Pənəhəli xanın və Mehdiqulu xanın türbələri dağıntılara məruz qalmış, işğalçı Ermənistan tərəfindən abidələrə ciddi ziyan dəymişdi.

TOLERANTLIQ SİYASƏTİ ÖLKƏMİZDƏ YAŞAYAN ETNİK VƏ DİNİ İCMALAR ARASINDA DOSTLUĞU VƏ QARDAŞLIĞI MÖHKƏMLƏNDİRİR

Azərbaycan ərazisindəki bütün abidələr isə dövlət səviyyəsində qorunur. Multikultural və tolerant yaşam tərzini dünyada tanıyan Azərbaycanda bu mühitin formalaşması dinindən, dilindən və milli mənsubiyyətindən asılı olmayaraq, hər bir insana olan bərabər münasibətin nəticəsidir. Dövlətimizin həyata keçirdiyi tolerantlıq



Birinci "Davamlı İnkişaf Məktəbi" layihəsinə bitərəf gənclər də qoşula bilər



“Yeni Azərbaycan Partiyası Gənclər Birliyinin böyük layihə təşəbbüslərindən biri olan birinci “Davamlı İnkişaf Məktəbi” layihəsinə silsilə formada həyata keçirməyi planlaşdırırıq”. Bu barədə YAP Gənclər Birliyinin sədri Bəxtiyar İslamov “Yeni TV”-nin canlı yayımında məlumat verib. O qeyd edib ki, birinci “Davamlı İnkişaf Məktəbi” layihəsi ulu öndər Heydər Əliyevin 98-ci ildönümünə həsr edilib: “Məqsəd YAP Gənclər Birliyinin təşəbbüsü ilə gənc kadr potensialının daha da inkişaf etdirilməsinə dəstək verməkdir. Azərbayanda məhz gəncləri əhatə edəcək ictimai-siyasi, iqtisadi, sosial, dövlət idarəçiliyi sahəsində bir çox mövzular ətrafında bir sıra proqramlar, seminarlar təşkil ediləcək. Həmin tədbirlər bu sahənin ekspertləri, təcrübəli dövlət xadimləri tərəfindən idarə olunacaq”.

Bəxtiyar İslamovun sözlərinə görə, layihənin digər önəmli cəhəti YAP-ın sədri, Azərbaycan Prezidenti cənab İlham Əliyevin partiyasının Gənclər Birliyi qarşısında qoyduğu məqsəd və vəzifələrdən biri ilə bağlıdır: “YAP-ın Gənclər Birliyinin qarşısına qoyulan bugünkü vəzifələrdən biri Gənclər Birliyinin sadəcə partiyanın üzvü olan gənclərin yox, bütün Azərbaycan gənclərinin birliyi olaraq formalaşmasıdır. Ona görə də biz bu layihəni elan edərkən layihəyə seçiləcək gənclərin 50 %-nin YAP-a üzv olan gənclərdən, 50 %-nin isə bitərəf gənclərdən seçilməsi qərarına gəldik. Hazırda layihəyə onlayn müraciət davam edir. Biz pandemiya qaydalarını nəzərə alaraq, yekun mərhələdə layihədə müəyyən qədər az sayda insan saxlamağa çalışacağıq. Ona görə də ilk layihədə 30 gəncin seçilməsi nəzərdə tutulur. Onlardan 15-i YAP-ın sırasında təmsil olunan fəal gənclər, 15-i isə partiya mənsubiyyəti olmayan gənclərdən müəyyən ediləcək”.

BDU-da tədbir keçirilib

Mayın 20-də BDU-nun Tarix, Mexanika-riyaziyyat və Tətbiqi riyaziyyat və kibernetika fakültələrinin təşkilatçılığı ilə “Qarabağ zəfəri sonrası Azərbaycan-Türkiyə strateji münasibətləri yeni mərhələdə” adlı tədbir keçirilib. SİA-nın verdiyi məlumata görə, BDU-nun Tarix fakültəsinin tədris işləri üzrə dekan müavini Bəxtiyar Nəbiyev giriş sözü ilə çıxış edərək Azərbaycan-Türkiyə qardaşlıq münasibətlərinin qorunması və inkişafından bəhs edib. Heydər Əliyevin Azərbaycan-Türkiyə qardaşlıq münasibətlərinin müasir dünyanın düzümünə uyğun yeni bir formada möhkəmləndirilməsinin xüsusi əhəmiyyətindən bəhs edib. 1994-cü ilin sentyabr ayının 20-də Bakıda imzalanan “Əsrin müqaviləsi” layihəsi və bundan əlavə Bakı-Tbilisi-Ceyhan neft kəməri, Bakı-Tbilisi-Ərzurum qaz kəməri, TANAP, TAP, Bakı-Tbilisi-Qars dəmir yolu və s. beynəlxalq layihələrin həyata keçirilməsi Azərbaycan və Türkiyə iqtisadi dirçəlişi və siyasi gücünün artmasına zəmin yaratmasından danışdı. 44 günlük Vətən müharibəsi dövründə Türkiyənin Azərbaycana mənəvi və diplomatik dəstək göstərməsi bütün dünyaya qardaşlığımızın sarsılmaz olmasından bəhs edib.

Sonra məruzə ilə çıxış edən Azərbaycan Respublikasının Milli Məclisinin deputatı Ramil Həsən bildirib ki, “Bu gün əsasını qoyduğumuz layihənin ümumi adı Türkiyə-Azərbaycan qardaşlığıdır. Bu qardaşlığın simvolu Ulu Öndər Heydər Əliyevin “bir millət, iki dövlət” kəlamında çox aydın ifadə olunur. Dünyada elə iki dövlət tanımaq olmaz ki, onlar arasındakı dostluq Türkiyə və Azərbaycan arasında olan dostluq və qardaşlıq qədər saf, səmimi və etibarlı olsun. İkinci Qarabağ savaşı isə bu qardaşlıq münasibətlərini bir daha təsdiq etdi.

Dekabrin 10-da keçirilən möhtəşəm Zəfər paradı ilə müzəffər Azərbaycan Ordusu öz gücünü bir daha işğalçı Ermənistan və bütün dünyaya nümayiş etdirdi. Ali Baş Komandanın rəhbərliyi ilə Azərbaycan Ordusu tərəfindən torpaqlarımızın işğaldan azad edilməsi şərəfinə Bakıda keçirilən Zəfər paradında Azərbaycan Prezidenti, Ali Baş Komandan İlham Əliyevlə birgə Türkiyə Prezidenti Rəcəb Tayyib Ərdoğanın, habelə Azərbaycan Ordusunun müzəffər əsgərləri ilə bərabər Türkiyə Silahlı Qüvvələrinin hərbiçilərinin iştirakı Azərbaycan-Türkiyə qardaşlığının daha bir nümunəsidir. Ramil Həsən bildirib ki, cənab Ərdoğanın səfəri zamanı iki ölkə arasında imzalanan sənədlər və dövlət başçılarının mətbuat üçün açıqlamalarında səsləndirdikləri fikirlərlə Azərbaycan-Türkiyə dostluğu və qardaşlığının sarsılmazlığı bir daha bütün dünyaya nümayiş etdirildi. Tədbir tələbələr suallarının cavablandırılması ilə davam edib. Tədbirdə 250-dən çox şəxs iştirak edib.

Ceyhun Rasimoğlu



Metro hansı tarixdə açılacaq? - qurum rəsmisi açıqladı

“Bildiyimiz kimi, pandemiya şəraitində, o cümlədən xüsusi karantin rejimində Bakı Metropolitenində sənişindəşmə fəaliyyəti yalnız və yalnız, Nazirlər Kabineti yanında Operativ Qərargah tərəfindən tənzimlənir.

Bu isə o deməkdir ki, metrodə sənişin daşımının bərpası, dayandırılması və digər məhdudiyətlərin həyata keçirilməsi Nazirlər Kabinetinin verəcəyi qərarla tənzimlənəcək. Hal-hazırda sonuncu, yeni 2021-ci ilin mart ayında verilən qərara əsasən xüsusi karantin rejimi müddəti iyun ayının 1-nə qədər uzadılıb. Bu, həm də Bakı Metropolitenində sənişindəşmə fəaliyyətinin dayanması müddətinin uzadılmasına da şamil olunub. Hal-hazırda metropoliten növbəti qərara uyğun olaraq fəaliyyətini tənzimləyəcək”. Bunu SİA-ya açıqlamasında Bakı Metropoliteni QSC-nin mətbuat xidmətinin rəhbəri Bəxtiyar Məmmədov deyib.

Onun sözlərinə görə, metropolitenə iş rejiminə gəldikdə, sənişin daşımaya bura qədər olduğu kimi indi də hazır vəziyyətdə bütün infrastruktur saxlanılır: “Yalnız onu deyə bilərəm ki, Elmlər Akademiyası stansiyası ilə bağlı dünən sosial mediada aparılan müzakirələrin Operativ Qərargahın verəcəyi qərarla heç bir

əlaqəsi yoxdur. Aprel ayında Elmlər Akademiyası stansiyasında ağac şpalların dəmir-beton bloklarla əvəz olunması prosesi başlayarkən elan etdiyimiz kimi, həmin işlər texnoloji proseslərin ardıcılığına uyğun olaraq iyun ayının 1-də tamamlanır. Bu təməmlə fərqli, sırf texniki xüsusiyyətli, metropolitenin özünün iş prinsiplərinə uyğun təmir prose-



sidir. Nəzərə almaq şərti ilə, metropolitenin bütün infrastrukturunda optimal hazırlıq səviyyəsi var. Bura qədər də bu belə olub. Yeni, prinsipial olaraq metropolitenin başlıca vəzifəsi normativ sənədlərin tələblərinə uyğun olaraq, bütün infrastrukturunu hazır vəziyyətdə saxlamaqdır ki, bu işlər də icra olunur”.

Rəhbər sözlərinə belə davam edib: “Metropolitenin fəaliyyəti yalnız epidemioloji vəziyyətlə bağlıdır. Bu metropolitenin peşə və xidmət xüsusiyyətlərinə aid olmayan məsələdir. Metropolitenə epidemioloji vəziyyətin qiymətləndirilməsi qeyri-mümkün olduğu üçün Nazirlər Kabineti yanında Operativ Qərargahın verəcəyi qərarlar mütləq olaraq qəbul olunacaq”.

Ayşən Vəli



“Ermənistan İstintaq Komitəsinin ötən ilin 22 dekabr tarixli məlumatına görə fərarilik edən 1358 nəfərə cinayət işi qaldırılıb. Sonra məlumat qapalı saxlanılıb, lakin qeyri-rəsmi mənbələr ittiham olunanların 10000 nəfərə yaxın olduğunu bildirir”. Bunu dünən Milli Məclisin plenar iclasında çıxışında parlamentin İnsan hüquqları komitəsinin sədri Zahid Oruc bildirib.

Z. Oruc deyib ki, Qarabağda yaşayan və xalqımıza qarşı təcavüzkarlıq etməyən, əlinə silah götürməyən və atəş əmrini yerinə

yetirməyən, döyüş meydanını tərk edən ermənilərin cəzalandırılması, döyüşməkdən imtina etdikləri üçün xəyanətdə suçlandırılan

şəxslərin həbsi pislənməlidir: “Əslində, süngü gücünə sən-gərə gətirilən minlərlə adamın döyüşməməsi torpaqların kime məxsusluğunu göstərir. Eyni zamanda, sual olunur - vuruşmaqdan imtina edən erməni hərbiçilərin əsas arqumenti nə olub? Cavabı erməni əsgərləri verir - göydən od yağdırdı və yoldaşlarımızı külə çevirirdi! Bəli, faktiki olaraq, Qarabağda döyüşlərə cəlb olunan 40 minə qədər hərbiçinin 5-6 mini məhv olubsa, 10 mindən çox yaralı varsa, yerdə qalanların da az qala 30 faizi fərarilikdə ittiham edilirsə,

deməli, Ermənistan siyasi hakimiyyəti öz vətəndaşları ilə müharibə vəziyyətindədir”.

Parlamentin komitə sədri qeyd edib ki, nəinki savaş, eləcə də sülh dövründə Ermənistanda fərarilik geniş yayılmışdır: “Qarabağda demoqrafik ölüm yaşandığını, azərbaycanlılarla birgə olduqları vaxtı saylarının artdığını, işğal illərində isə azaldığını və qızların da oğlanlardan çoxluğunun müharibə ilə bağlılığını prezident Armen Sarkisyan RBK-ya müsahibəsində etiraf etmişdi. Minlərlə şəxsə cinayət işinin açılması ilə Ermənistan məhkəməsi

100 il əvvəlki andraniklərin, nje-lərin varisi sayılan ordunun fərarilərinin qəhrəmanlardan çox olduğunu dünyaya elan edir. Ona görə də bizim həbsxanalar erməni hərbiçiləri üçün təhlükəsiz yerdir. Ermənistanın hərbi generalı Levon Stepanyan deyir ki, hamını həbsə ata bilməzlər. Halbuki onlarla siyasətçinin fərariliyi olan yerdə hərbiçiləri günahlandırmaq doğru deyil. Baxın, Sarkisyan qarşıda parlament seçkilərinə qatılmayacaq. Bu, hərbi məğlubiyyətin birbaşa nəticəsidir. Ən böyük fərarilər Sarkisyanla, Koçaryanın özüdür”.

Ən böyük fərari Sarkisyanla Koçaryandır



Bayağılaşmaya qarşı mübarizəmiz

İntensivləşən işlərin öz keyfiyyətini itirməsi gözlənilən haldır. Belə ki, bir yazarın gün ərzində yazdıqlarının kəmiyyəti artarsa müəyyən keyfiyyətsizlik yarana bilər. Bu cür keyfiyyətsizliyə daha çox yol açan amillər isə qeyri-peşəkarlıq, zövqsüzlük ola bilər. Bu çatışmazlıqların bağışlanması isə bütün bir sistemi degenerasiyaya uğrada bilər. Belə ki, bu bayağılıq virus kimidir. Əvvəlcə öz işartılarını göstərir, onların qarşısı alınmadıqda isə sürətlə yayılır.

“Xalqın gözü tərəzidir” belə ki, lazım gəlsə bütün bayağılıqlara dayan, bəsdir, sus demək sizin də borcunuzdur. Bizi ən çox qıcıqlandıran sözlər bunlar olmalıdır “bu kitabın oxuyanı var, bu mahının da dinləyən və ya bəyənəni var”. Sənət, musiqi, ədəbiyyat elə vacib nöqtələrdir ki, cəmiyyətə təqdim olunmazdan əvvəl dəfələrlə süz-gəcdən keçməlidir.

Dövlətimiz mediaya və ya televiziya senzura tətbiq etmir. Elə

cə də dünyada azad media, nəşriyyata verilən azadlıqlar böyük səhvlərə yol açmaqdadır. Yəni azadlıq nə bayağılıq kimi anlaşılmalı, nə də bayağılaşmamalıdır. Əlimizdə hələ də onlara qarşı mübarizə aparmaq üçün yol var. Nəzərə alaq ki, quruluş bizə də onlara təsir etmək bəzə qadağa qoymayıb. Öz qulaqlarımızın sağlığı üçün, zövqlərimizin kəskinləşməsi üçün, biz o bayağılıq virusu ilə sərbəst şəkildə döyüşməliyik.



O virus hər yerdədir. İstifadə etdiyimiz ictimai nəqliyyatın radio-sunda, televizorumuzun kanallarında, hansısa toy məclisində, gümənədə və.s. Hətta bu virus artaraq cəmiyyətin yarısından çoxunu da öz ağışına alır. Bu çoxluğa isə yalnız degenerasiya olmuş və bayağı olanlar həzz verir. Bayağılaşmış hər fərd bu dünya üçün canlı

ölü hesab edilə bilər.

Dinləyə biləcəyimiz o qədər mükəmməl musiqilər, oxuya biləcəyimiz püxtələşmiş cümlələr var ki, onlara bir ömür yetməz. Amma topluluq sakitcə virusun yayılmasına lağ edir. Güllür və bundan həzz alır. Hamı gülsün deyər paylaşır və bunları təqdir edir. Beləcə bayağılıq reyting qazanır. Keyfiyyətli və


orijinal olanlar isə öz pərəstişkarlarını itirirlər. Bu itkilər də onlarda ruh düşkünlüyü yaradır, beləliklə onlar da bayağı olmağa üz tuturlar.

Məsələn onsuz da kifayət qədər izləyicisi olmayan teatrlarımız karantin müddətində tamamilə boş qalıb. Heç bir izləyicisi olmayan aktyor hansı həvəslə rolunu oynaya bilər? Fərz edək ki, bizim də bir media orqanı olaraq heç bir oxuyucusuz yoxdur. Məvacibimiz olsa da oxuyucusuz yazmaq əsl faciədir. Karantin müddətində isə yüzlərlə aktyorumuz teatrlarda bu tələhlə üzleşir. Onları bəzən seriallarda görmək isə artıq onları itiridik deməkdir.

Bu cəmiyyət öz sənətkarın itir-məməlidir və lazım gəlsə açıq havada yüzlərlə tamaşaçı teatr izləməlidir. Bayağılaşmaq, koronaya yoluxmaq daha dəşətlidir. Çünki koronanın müalicəsi var. Bayağılıq isə insanın bir növ ruhunu öldürür. Ruha isə peyvənd vurmaq olmur.

Zərdüş Quluzadə

Ermənistan KTMT-ni NATO-ya satdı



Ermənistanın belə bir addımı paralel olaraq Rusiya ilə mövcud olan strateji maraqlara və partnyorluğa zərbə vurmağa hesablanıb

Ermənistan hökuməti NATO-dakı nümayəndəliyi üzərindən təşkilatın baş katibliyinin dəftərxanasına, eləcə

də bu hərbi-siyasi bloka daxil olan bütün ölkələrin hökumətlərinə Zəngəzurdada baş verən hadisələrə müdaxilə etməyi istəyib.

Rəsmi olaraq müraciət edilən sənəd isə göstərir ki, Ermənistan daim özünü “Rusiyanın sadıq müttəfiqi” kimi bəyan etsə də, əslində, illərlə onu himayə edən Rusiyaya qarşı xəyanət addımı atıb. Nəzərə alsaq ki, Rusiya

KTMT-də əsas gücdür və qurum, əslində, bu ölkənin diktəsi ilə idarə olunur, bu zaman nəticəni də məhz belə hasil etmək mümkündür.

İrəvanın KTMT-yə arxa çevirməklə NATO-ya tərəf qaçması Moskva üçün təəccüblü sayılmamalıdır

Digər tərəfdən, sözügedən sənəd onu da sübut edir ki, Ermənistan Şimal Atlantik alyansı ilə yaxınlaşmaq qərarını verib və mövcud situasiyada istər NATO-nu, istərsə də Qərb ölkələrini regional təhlükəsizlik məsələlərinə cəlb etməyə çalışır, onları özünə qarant kimi görməyə cəhd edir. Eyni zamanda, Ermənistanın belə bir addımı Rusiya ilə mövcud olan strateji maraqlara və partnyorluğa zərbə vurmağa hesablanıb.

Əslində, Ermənistanın xəyanətkarlıq ənənəsi, İrəvanın KTMT-yə arxa çevirməklə NATO-ya tərəf qaçması Moskva üçün təəccüblü sayılmamalıdır. Yəni bu, həmin Ermənistandır ki, ölkədə hakimiyyətə gələn Nikol Paşinyan Serj Sarqsyana iqtidarı tərəfindən KTMT-yə göndərilmiş və sədrlik müddəti təyin olunmuş Yuri Xaçaturovu həbs edərək qurumun nüfuzuna ləkə vurmuşdu. Bu baxımdan, Rusiya hər halda daha bir xəyanətkarlığın törədilməsi mümkünlüyünü gözə almışdı və bu da baş verdi - İrəvanın NATO-ya və Qərb ölkələrinə tərəf yalvarışlarla qaçması ilə.

Rövşən RƏSULOĞ

P.S: Beləliklə, “qayalar” və “əriklər” ölkəsinin siyasi devizi təqribən belədir - kim daha çox təklif edəcək, NATO, yoxsa KTMT? Kim çox təklif edərsə, “bakireliyini” də ona hədiyyə edəcək...

“Dərslərin onlayn qaydada aparılması doğru yanaşma deyil”



“Məlum olduğu kimi, 2020-2021 tədris ili demək olar ki, ali təhsil müəssisələrinin tələbələri üçün yalnız uzaqdan idarəetmə əsasında, yəni distand qaydada aparıldı. Hal-hazırda da dərslərin başa çatmağına təxminən 20-25 gün vaxt qalıb. Bu qalan müddətdə düşünürəm ki, ənənəvi təhsil bərpa olunsun. Söhbət ali təhsil müəssisələrinin tələbələrindən gedir. Yalnız ehtimal 2021-2022 tədris ilinin sentyabr ayının 15-nə qalır. Çünki, həmin dövrə qədər kifayət qədər vaksinasıya prosesi aparılacaq. Qarşıda iyun, iyul və avqust olmaqla, 3 ay vaxt var. Bu 3 ay ərzində təxminən 1-2 milyon əhəlinin vaksinasıyası aparılsa, tamamilə dərslər ənənəvi qaydada bərpa olar. Hal-hazırda bu günkü gün 2 milyona yaxın vətəndaş vaksinasıya olunub. 3 milyondan çox vətəndaşımız isə test analizi verib. Yəni, bunlar kifayət qədər ciddi rəqəmlərdir. Bu rəqəmlərin qarşılığında dərslərin yenidən onlayn qaydada aparılmaq doğru yanaşma deyil”. Bu sözləri SiA-ya açıqlamasında təhsil məsələləri üzrə mütəxəssis Elçin Əfəndi deyib.

Onun sözlərinə görə, distand təhsilin tələbələrə, eyni zamanda müəllimlərin özlərinə də çox ciddi təsirləri var. İstər təhsil verənlərin, istərsə də təhsil alanların dərslərə adaptasiya olmalarına problem yaradır, müəyyən mövzuların izahında və mənimsənilməsində çətinliklər törədir: “Xüsusilə də, təcrübə əsasında öyrənilməsi lazım olan ixtisaslar ki var, həmin ixtisaslarda təhsil alan tələbələr olduqca əziyyət çəkirlər”.

Elçin Əfəndi sözlərinə belə davam edib: “Kafe-restoran kimi yerlər işlədiyi halda niyə təhsil müəssisələri fəaliyyətini dayandırsın? Bu sualın cavabını yalnız Nazirlər Kabineti yanında Operativ Qərargah bilir. Əslində, bunların yerinə təhsil müəssisələri ənənəvi qaydada fəaliyyətini davam etdirməlidir. Əks halda biz, bir neçə müddət sonra əmək bazarına ixtisaslı kadr çıxara bilməyəcəyik”.

Ayşən Vəli

ANALITİK+FOTOFAKT



- Bildiyimiz kimi, bir neçə gün öncə Laçın səfərində olmusunuz. Birinci Qarabağ müharibəsində də Laçında döyüşdüyünüz üçün, bura sizin üçün doğma məkandır. Bəs, 29 ildən sonra yenidən Laçında olmaq necə bir hissidir?

- Bunu sözlərlə ifadə etmək mümkün deyil. Laçın mənim üçün doğulduğum Kürdəmir rayonu qədər əzizdir. Çünki, mən gənc zabıt olaraq ilk dəfə düşməne qarşı mübarizədə əldə etdiyim üstünlüyü, düşməni məhv etməyi, ərazinin azad edilməsinin insana verə biləcəyi ruh yüksəkliyini, əsgərimin bir komandır kimi önümə salıb döyüşə aparmağı, əsgərdə özünə inam hissini aşılamağı və Laçın dəhlizi kimi strateji yolu 45 yaşlı əsgərlərlə birlikdə 3 gündə nəzarətə almağı burada əldə etmişəm. O torpağın mənə verdiyi güc-qüvvət tamam başqadır. Bütün bu hissləri bizə Laçın torpağı və buranın təbiəti bəxş edib. Bizim Laçının qarşısında qayıtmaq kimi bir borcumuz var idi. Şəhidlər də bizim o ərazilərə qayıtmağımız üçün canlarını fəda etdilər. Gəlin, çiyinizdə olan məğlubiyyət sindromunu ataq, yasdən çıxaraq və bundan sonra bu torpaqlarda quraq, yaradaq, sevinək. Düşməni də görsün ki, biz nələrə qadirik.

- Sizin sosial şəbəkədə belə bir yazınızı oxudum ki, orada "səfərdən öncə bütün maraqlı faktları topladım və yeni şeylər öyrəndim". Bu yeni faktlar nədən ibarətdir?

- Mən son baş verən Vətən Müharibəsində şəxsən iştirak etməmişəm. Doğrudur, məlumat bazam olub, amma konkret olaraq bəzi məsələlər var ki, onlar dəqiqləşməli idi. Mən düşünürəm ki, davamlı



**SIA hərbi ekspert
Ədalət Verdiyevin
müsaibəsini təqdim edir:**

olaraq bu ərazilərə getdikdə mətbuata yeni xəbərlər verməliyəm. Getdim, gördüm, ərazini gözümle gördüm. Nəticədə aydınlaşdırdım ki, mən indiyə qədər ordunun general heyətinin bu qədər döyüşə yaxın girdiyini ilk dəfə eşitdim.

- Sizin növbəti bir yazınızda mənim üçün də maraqlı olan bir məqam var. Yazmışdınız ki, "Azərbaycan ordusu və xalqımızın qələbəsində Hikmət Mirzəyev, Mais Bərxudarov və Kərəm Vəliyev faktorunun yeni detallarını öyrəndim. Bu haqda nə deyə bilərsiniz?"

- O detallar mətbuat üçün deyil, mənim şəxsi mülahizələrimdir. Açıqlanmalı olan hissə haqqında hər şeyi qeyd etmişəm. Şəxsi nümunədən üstünü yoxdur.

- Ən ağır döyüşlər harada gedib?

- Asan döyüş olmayıb. Mənim şəxsi kriteriyama görə, ən ağır döyüşlər Füzuli, Cəbrayıl və Balasoltanlı ətrafında olub. Cəbrayılda ermənilərin çox ciddi itkiləri olub. Bu

"Sülhməramlı funksiyanı üzərinə götürən Rusiya..."

ciddi itkilər Ermənistan Təhlükəsizlik şurasını iclas keçirməyə məcbur etdi. Təklif də bu oldu ki, "Nə edirsinizsə edin, Azərbaycanı qısa müddətdə durdurun!". Daha sonra Sarıyataq ərazisində də ağır döyüşlər olub. Ümumilikdə, Kirs dağı istiqamətində, Dağ tumasda kifayət qədər qanlı döyüşlər olub.

- Səfər zamanı qeyd etmisiniz ki, Laçın dəhlizi və şəhərə girmək üçün ruslarla razılaşma müəyyən vaxt tələb edir. Bu haqda nə deyə bilərsiniz?

- Razılaşmanın şərtlərinə uyğun olaraq rus sülhməramlıları patrol xidməti həyata keçirirlər. Həmin ərazidə Azərbaycan əsgəri yoxdur. Öz giriş-çixışımızı hələ təmin edə bilməmişik.

- Hazırda orduda xidmət göstərən şəxsi heyətin psixoloji durumu necə idi?

- Mən bunu sözlə ifadə edə bilmərəm.

- Azərbaycan əsgəri erməniləri necə qovub?

- Biz onları silahsız əliyalın qovmuşuq.

- Sosial şəbəkələrdə erməni ordusuna xidmət edən rus əsgəri haqqında video var. Bunu necə dəyərləndirirsiniz?

- Bu sualı mənə yox, Azərbaycanı başqa millətlərdən, digər ölkələrdən müharibədə şəxsi heyət cəlb etməkdə günahlandırın təbəqəyə yönəltmək lazımdır. O, əsgər Azərbaycan hərbiçisinin suallarını çox

yaxşı cavablayıb. Yəni, yalan danışmır. Yalan danışan adamın səsinde titrəmə olur. Düşünürəm ki, bu məsələ ilə yaxından maraqlanan rusiyalı ekspertlər burada Rusiyanın iştirakının nə dərəcədə düzgün olduğunu başa salsın. Sülhməramlı funksiyanı üzərinə götürən Rusiya bitərəf və neytral olmalı idi. Lakin, görünür ki, Rusiyanın özü Ermənistanə hətta hərbiçilər də ötürülməsinin qarşısını ala bilməyib.

- Ermənistan mətbuatı yazır ki, baş nazir Nikol Paşinyanla danışıqlar masasında müəyyən bir sənədin olduğu barədə məlumatı təsdiqləyib. O, cümə axşamı keçirilən hökumət iclasında bildirib ki, Ermənistan, Rusiya və Azərbaycan arasında üçtərəfli danışıqlar gedir və Azərbaycan tərəfi razılıq versə sənəd imzalanacaq. Söhbət hansı sənəddən gedir?

- Söhbət böyük ehtimalla aktual olan Zəngəzur dəhlizi və Azərbaycanla Ermənistan arasında olan sərhədlərin işarələnməsi sənəddən gedir.

- Sərhədlərin dəqiqləşdirilməsi məsələsində biz gördük ki, Fransa rəsmi olaraq öz mövqeyini nümayiş etdirdi. ABŞ-dan da reaksiya gəldi. Rusiya isə bu məsələdə sanki ədalətli mövqə göstərdi. Siz bu haqda nə düşünürsünüz?

- Fransa və ABŞ proseslərdən kənar qalıb. Bu da Qafqazda onların nüfuzuna ciddi xələl gətirir.

Yəni, 30 il getdiz yediniz, içdiniz amma heç bir iş görməmişiz. Rusiya isə bir dəfəyə atəşkəsə də nail oldu, indi də müəyyən proseslərdə iştirak edir.

- Sosial şəbəkələrdə, düzdür, nə qədər rəsmidirmirəm, amma bəzi görüntülər var ki, İrənin yük avtomobilləri Qarabağda görülüb. Bu barədə nə deyə bilərsiniz?

- Mən də görmüşəm. Təəssüflər olsun ki, İrəni hərbiçilərinin Ermənistanə getməsi ilə bağlı da məlumat yayılmışdı. Laçın dəhlizindən İrəni yük maşınlarının getmə görüntülərində heç bir kənar müdaxilə və montaj yoxdur. Rəsmi bəyanatlarında İrəni daima Azərbaycanın ərazi bütövlüyünü dəstəkləyib. Azərbaycanla İrəni arasında Xudafərin və Qız qalası kimi meqa layihələr həyata keçirilir.

- Gəlin çox qısa olaraq Fələstin-İsrail məsələsinə də toxunmaq. Bu barədə nə düşünürsünüz?

- Azərbaycanın İsrailə olan əlaqələri çox yüksək səviyyədədir. Fələstinlə də münasibətlərimiz var, lakin İsrailə münasibətimiz Türkiyə ilə müqayisə edilə biləcək səviyyədədir. Buna görə də, təbii ki, Azərbaycan seçim etməli olsa İsraili seçər. Çünki, İsrail istehsal etdiyi nə varsa, onu Azərbaycan üçün ortaya qoyub. Lakin, biz millət olaraq müharibənin əleyhinəyik.

Ayşən Vəli

ABŞ və Cənubi Koreya prezidentləri bir araya gələcək



ABŞ və Cənubi Koreya prezidentləri Co Bayden və Mun Çje-In iqtisadi əməkdaşlıq, Çin ilə münasibətlər və Koreya yarımadasının nüvəsizləşdirilməsi məsələlərini müzakirə etmək üçün cümə günü Vaşinqtonda görüşəcəklər. SIA xəbər verir ki, bu barədə Ağ Evin sözcüsü Cen Psaki deyib.

Qeyd olunur ki, bu, Baydenin 20 yanvarda vəzifəsinin icrasına başladığı gündən bəri xarici bir dövlətin başçısı ilə ikinci şəxsi görüşü olacaq. Mun Çje-In üçün də öz növbəsində ABŞ-a bu səfər son bir neçə ildə ilk xarici səfər sayılır. Bildirilir ki, cümə günü Ağ Evdəki danışıqlardan sonra iki liderin iştirakı ilə ortaq mətbuat konfransı keçiriləcək.

Qarşıdakı danışıqların gündəmindəki digər mövzular arasında Çin, iqlim dəyişikliyi, iqtisadi bərpa və koronavirusla birgə mübarizənin də yer aldığı diqqətə çatdırılır. Bildirilir ki, bundan əlavə, texnoloji əməkdaşlığın gücləndirilməsinə dair bir dialoq çərçivəsində iki ölkənin işgüzar dairələrinin nümayəndələri arasında danışıqlar aparılacaqdır. Eyni zamanda, əvvəllər Vaşinqtonda da xəbər verildiyi kimi, Cənubi Koreyanın iş adamları ABŞ-ın yüksək texnoloji sənayelərinə investisiyalarla bağlı "çox əhəmiyyətli öhdəliklər" götürəcəklər.

İnam Hacıyev

"Ermənistan bütün razılaşmalara əməl etməyə məcburdur"

Paşinyanın Azərbaycanla Ermənistan arasında yeni sənədlər imzalanacaq məsələsi ilə bağlı açıqlaması yəqin ki, keçən ilin noyabrında və bu ilin yanvarında Rusiyanın vasitəçiliyi ilə tərəflər arasında əldə edilmiş razılıqların həyata keçirilməsini özündə ehtiva edir". Bunu politoloq Elşən Manafov SIA-ya açıqlamasında bildirib.

Onun sözlərinə görə, Paşinyanın imzalanması nəzərdə tutulan sənədlə bağlı bəyanatı Ermənistan müxalifətinin kəskin narazılığına səbəb olub: "Ermənistan parlamentində iki partiyanın tələbi ilə parlamentinin növbədən kənar toplantısının çağırılması barədə qərar qəbul olunub. Müxalifətdə olan partiyalar yəqin ki, Paşinyandan həmin razılıqların detalları ilə bağlı məsələlərə aydınlıq gətirilməsini tələb edəcəklər. Amma Paşinyanın bütövlükdə bu sənəd Ermənistanın dövlət maraqlarına cavab verir fikri ilə razılaşmaq mümkün deyil. Bütün hallarda həmin razılaşmanın yerinə yetirilməsi Ermənistanın gerçəkədən iqtisadi blokadadan çıxarılması olacaq, nəqliyyat-kommunikasiya xətlərinin açılması ilə bağlı məsələdə həm Ermənistanın, Rusiyanın maraqlarına cavab verən bir tendensiya olacaq və nəzərə alsaq ki, Rusiyanın Ermənistanla birbaşa dəmir yol əlaqəsi yoxdur. Gürcüstanla məlum problemlərə görə Rusiya istədiyi səviyyədə müttəfiqi olan Ermənistanə yardım göstərə bilmir. Ona görə də, nəqliyyat-kommunikasiya xətlərinin açılması, əslində, Rusiyanın bilavasitə bölgə və Ermənistanla bağlı maraqlarına cavab verən bir amildir. Qalır orda "Zəngəzur dəhlizi" ilə bağlı məsələlər indi Ermənistan müxalifəti bu məsələ ətrafında ajiotaj yaratmaq istəyir. Əslində, nəzərə alsaq ki, həmin dəhlizə rus qoşunları nəzarət edirlər, burada Ermənistanın



maraqlarına kəskin şəkildə zərbə vura biləcək bir mənzərə olmayacaq. Bir daha qeyd edirəm ki, bütün Ermənistan iqtidarı bu razılıqların həyata keçirilməsi istiqamətində siyasi iradə nümayiş etdirsə, perspektivdə Türkiyə ilə də münasibətlərin normal axına düşməsinə Türkiyə tərəfdən nəqliyyat dəhlizinin açılmasına və deməli, Ermənistanın Avropa ölkələri ilə də ticarət, iqtisadi əlaqələrin inkişafına şərait yarada bilər. Sadəcə olaraq, burada Ermənistan müxalifəti siyasi dividend qazanmaq istəyir. Seçkilər ərəfəsində Paşinyanın ünvanına səsləndirəcək tələbləri daha da kəskinləşdirmək və özlərinin maraqlarını təmin etmək istəyirlər. Ermənistanın bu gününü və gələcəyini düşünən qüvvələr bu cür hərəkətlərdən uzaq olmalıdırlar. Təəssüflər olsun ki, Ermənistanın hakimiyyətində və müxalifətində də erməni xalqına və erməni maraqlarına deyil, özlərinin konyuktur və korporativ maraqlarına işləyən qüvvələr üstünlük təşkil edirlər".

Gülyana



“Azərbaycanın maraqları hər şeydən üstün tutulmalıdır”

“Bu gün elə bir dövrdəyik ki, tutduğu mövqeyindən, siyasi baxışlarından asılı olmayaraq hamı Azərbaycan dövlətinin yanında olmalıdır. Yeni Azərbaycan hakimiyyətinin bugünkü ərazi bütövlüyünüzə bağlı apardığı siyasətini dəstəkləməlidir. Çünki ermənilərin ağır məğlubiyyəti təkcə ermənilərin deyil, bir sıra onun havadarlarını da ciddi narahat edir və Azərbaycana qarşı təzyiqlərini artırır”. Bunu “Səs” qəzetinə açıqlamasında AMİP funksioneri Əli Orucov deyib.

Ə.Orucov bu kimi amilləri nəzərə alaraq hər kəsin Azərbaycanın maraqlarını hər şeydən üstün tutulmalı olduğunu bildirdi: “Kim hansı mövqedədir, yeni radikalıdır və yaxud da loyaldır, bir sözlə, hansı mövqedə olmasına bax-

mayaraq, ilk növbədə, göz önünə Azərbaycanın düşdüyü indiki durumu və geosiyasi vəziyyəti nəzərə almalıdır. Hər halda həmin şəxslərin də fikirləri müəyyən dairələrdə müəyyən siyasətin həyata keçirilməsində önəmli rol oyna-



masa da, hər halda bizim əleyhimizə olan qüvvələrin əlinə bir girəvə də düşürülməsinə imkan verilməməlidir. Bu baxımdan, düşüncəm ki, bu həssas məqamda diqqətli olmaq lazımdır. Yeni Azərbaycanın maraqlarına xələl gətirəcək və kimlərinə əlinə bəhanə verəcək nələrə yol verilməməlidir”.

Gülyana



İLHAM

Ümitsiz müxalifət siyasi intihar astanasında

Son vaxtlar siyasi arenada diqqətçəkən məqamlardan biri də ondan ibarətdir ki, dağıdıcı müxalifət düşərgəsində müşahidə olunan kəskin böhran daha da dərinləşir. Səbəb də, uğursuz siyasi mübarizə də yanlışlıqlara və kobud səhvlərə yol vermələridir. Həm də milli və dövlətçilik maraqlarına qarşı çıxmaqla daha çox xarici fondların dəstəyinə ümid bəsləmələridir. Məhz bu kimi amillər onları xalqın gözündən salır, lazımsız topluma çevirir. Düzdür, bəzən müxaliflər hərəkətə gəlib, müxtəlif ermənipərəst dairələrin sifarişlərini həyata keçirməklə bu zəifliklərini gizlətməyə cəhdlər göstərirlər. Hətta AXCP, “Milli Şura” və Müsavat bir araya gəlmək kimi xülyalarla çıxış edirlər. Ancaq əminliklə deyə bilərik ki, dağıdıcı təfəkkürə malik olan ünsürlər indi də guya bir araya gəlməklə, nəyi isə həll etmək istəklərindən, əslində, baş tutmayacağına da dərk edirlər. Yeni özləri də gözəl anlayırlar ki, birlik arzusu elə kağız üzərində qalacaq. Çünki müxalifət düşərgəsində eyni mövqeyə və fikrə malik iki partiya tapmaq mümkün deyil, bəzən hansısa ideya ətrafında bir masa arxasında əyləşib, dediqodudan ibarət söhbətlər edirlərsə, bu da sadəcə, görünür xarakterli daşıdır. Bəzi xarici fondlara və daxili qüvvələrə bir araya gəlmək imkanına malik olduqlarını nümayiş etdirirlər. Nəticədə, xaricdən yeni gözqamaşdırıcı məbləğdə maliyyə yardımları almağa ümid bəsləyirlər. Fakt budur ki, hay-küçü dağıdıcı müxalifət maliyyə dəstəyini xarici dövlətlərdən alırlar. Xarici qüvvələr hansı havanı çalsalar, onlar qol götürüb oynamağa məcburdurlar. Bu isə Azərbaycan dövləti və milli maraqlara qarşı deməkdir.

Yeni Müsavat-AXCP qarşdurması yaranır

Əksər siyasi təhlilçilər o fikirdədirlər ki, müxalifətin qara günə qalmasında Müsavat partiyası ilə AXCP arasında qarşdurmaların yaranması mühüm təsir edən amillərdəndir. İstər Ə.Kərimli, istərsə də A.Hacılı bir-birinə güzəştə getmək istəmərlər. Hər zaman ortaq mövqeyin olmamağına görə tərəflər bir-birlərini günahlandırır. Müsavat başqanının müavini Osman Kazımov özünün “Facebook” səhifəsində yazdığı statusuna iddia edib ki, müxalifətə ən böyük zərbəni AXCP və onun sədri Ə.Kərimli vurur: “Müxalifət liderlərinin Azərbaycanda yaranan vəziyyəti birgə müzakirə etməsi barədə xoş məramla, demokratik qüvvələrin, cəmiyyətin maraqları naminə təklif versə də, Ə.Kərimli bu təklifə qarşı çıxıb. Təəssüf ki, bir daha məlum oldu ki, Əli Kərimlini ümumi maraqlar deyil, AXCP və “Milli Şura”nın maraqları düşündürür”.

Məsələ burasındadır ki, Qarabağ zəfərindən sonra dağıdıcı müxalif ünsürlər əldə olunan parlaq qələbəyə kölgə salmağa, erməni təfəkkürünə və düşüncəsinə uyğun fikirlər söyləməyə başlayıblar.

Siyasi şərhçi Azər Həsərət SİA-ya açıqlamasında bildirib ki, uzun illər keçməsinə baxmayaraq, Ə.Kərimli siyasətçi kimi özünü yetişdirə bilməyib: “Bu adam faktiki olaraq siyasətçiyə çevrilə bilməyib. Sadəcə olaraq, 1990-cı illərin əvvəllərində xalq hərəkatının işığında firsətçilik edib bir qədər öne çıxmışdı və parlamentdə təmsil olunurdu. Amma normal sabit və sakit siyasət dönməndə bu şəxs özünü təsdiq edə bilmir. Onun dünənki aqressiyası da oradan qaynaqlanırdı. Düşünürəm ki, istənilən siyasətçi istənilən xoşagəlməz suala təmkinlə cavab verməyi bacarmalıdır. Amma bunu Əli Kərimli nümayiş etdirə bilmədi. Əlbəttə ki, bu cür yanaşma ilə Prezident İlham Əliyevin yaşaması, ümumilikdə Azərbaycan xalqının seçim etməsi hər halda mənə elə gəlir ki, siyasətlə məşğul olduğunu iddia edən bəzi müxaliflərə bir mesaj olmalıdır. Yeni onlar görməlidirlər ki, gerçəkdə xalq kimin arxasınca gedir və kimə daha çox güvənir”.

Bir sözlə, müxalifətin bundan sonra cəmiyyətdə özünə sosial dayaq qazanması mümkünsüzdür. Çünki tör-töküntülərdən ibarət olan müxalif qüvvələrə Ə.Kərimli, A.Hacılı və C.Həsənli kimi meydan dövrünün məxluqları rəhbərlik edirlər. Hansı ki, meydan dövründən 30 ildən də vaxt keçməsinə baxmayaraq sözügedən şəxslər dəyişməyiblər. Yalnız dəyişən onların avtomobilləri və kostyumlarıdır. Daxili düşüncələri və global dünyanın tələblərinə uyğun siyasi düzənin dəyişməməsi Ə.Kərimlini, A.Hacılıni və C.Həsənlini tarixin arxivinə atmaqla onların siyasəti bazara çevirmələrinə son qoyacaq.

Milli xəyanəti özlərinə peşə seçənləri heç qəbir də düzəltməz

Mənfur niyyətləri naftalin iyi verən antimillilər “Xarıbülbul”ün möhtəşəmliyindən də nəticə çıxarmırlar

ilan başıpozuq dəstənin silahlı üzvlərinin blokada şəraitində olan muxtar respublikada sabitliyin pozulmasına yönələn qeyri-qanuni hərəkətləri barədə ciddi tədbir görülmədi. Əksinə, həmin iqtidarda təmsil olunan baş nazir Pənah Hüseynov Naxçıvanın muxtariyyətinin ləğvi ilə bağlı xəyanətkar ideya ilə çıxış etdi.

Bütün əməlləri dövlətə xəyanətdən ibarət olan AXCP-Müsavat hakimiyyətinin daha təhlükəli hərəkəti Gəncə hadisələri üçün zəmin yaratmaları oldu. Bu cümlüyün hakimiyyətdən cana doyan və Azərbaycanı gözləyən təhlükəni hiss edən bütün xalq çıxış yolu kimi dünya siyasətçiləri arasında sayılıb-seçilən müdrik şəxsiyyət Heydər Əliyevi Bakıya dəvət edib, xilaskarının ətrafında birləşdi.

Bu günlərdə Naxçıvana səfəri zamanı o dövrdə muxtar respublikadakı gərgin, müəkkəb siyasi vəziyyəti, baş verən hadisələri bir daha xatırladaraq hələ də xəyanətlərini davam etdirən dağıdıcı qüvvələrin mənfur niyyətlərindən söz açan Prezident İlham Əliyevin bildirdiyi kimi, xalqın Ulu Öndərə sonsuz etimadını özlərinin məhvi kimi anlayan AXCP-Müsavat cümlüyünün tarixi xəyanətlərini xalq heç vaxt bağışlamır: “Əlavə olaraq deməliyəm, o vaxt hakimiyyətdə olan AXCP-Müsavat cümlüyü bütün imkanları səfərbər etmişdi ki, Naxçıvanda Heydər Əliyevi devirsinslər, öz marionetlərini gətirsinslər və faktiki olaraq Naxçıvanı da ermənilərə bağışlasınlar. Onlar buna da hazır idilər, tək Heydər Əliyev amili Azərbaycan siyasətindən götürülsün. Ancaq Ulu Öndərin qətiyyəti, cəsəreti, siyasi müdrikliyi, naxçıvanlıların fədakarlığı bütün bu planları - ermənilərin və AXCP-Müsavat cümlüyünün planlarını alt-üst etmişdir və Naxçıvanı Heydər Əliyev qorumuşdur, necə ki, ondan sonra Azərbaycanı böyük bələlərdən qoruya bildi. 1993-cü ildə ölkəmiz demək olar ki, parçalanırdı, vətəndaş müharibəsi gedirdi və məhz Heydər Əliyevin fəaliyyəti nəticəsində biz bu ağır sınaqdan üzə çıxıb bildik. Məhz bu günkü Zəfərin təməli, bax, o vaxt qoyulmuşdur.”

Sonrakı hadisələr, Ulu Öndərin əsasını qoyduğu siyasətin, Prezident İlham Əliyev tərəfindən uğurla davam etdirilməsi, Azərbaycanın dünyada qüdrətli dövlət kimi tanınması, 44 davam edən müharibəni Zəfərə başa vurub, 30 ilə yaxın davam edən işğala son qoyulması da Vətəne xəyanəti özləri üçün peşə hesab edənlərin məcasına uyğun gəl-



AXC- Müsavat hakimiyyəti dövründə səriştəsizlikləri üzündən Azərbaycanı parçalanmaq, vətəndaş müharibəsi həddinə çatdırmaq, ümumi adları “cəbhəçilər” olan iqtidarsızların dəyişilməyən niyyətləri kresloya sahiblənməkdir. Hər cür xəyanətə əl atan, torpaqları belə ermənilərə satan milli xəyanətçilər üçün yeganə alınmaz qala isə ulu öndər Heydər Əliyev şəxsiyyəti, bu müdrik insana el məhəbbəti, etimadı idi. Xalq ağır vəziyyətdən qurtarmaq gücünə, idarəçilik təcrübəsinə malik ulu öndər Heydər Əliyevə fiziki və mənəvi təzyiqlər göstərməkdən belə çəkinməyən satqınlar dəfələrlə tərxiyəyə əl atsalar da, xalqın iradəsi qarşısında məğlub olmuşlar. O vaxt ölkənin siyasi həyatında, bütün dövlət strukturlarında faktiki olaraq AXCP monopoliası hökm sürürdü. Bütün vəzifələrə təyinat üçün yeganə prinsip AXCP-yə mənsubiyyət idi. Səriştəyə, professionalığa, hətta adı savada belə əhəmiyyət verməyən AXCP-Müsavat iqtidarının ölkəni uçuruma aparan bu seçimi sonrakı illərdə acı nəticəsini göstərdi. Naxçıvan MR Ali Məclisinin Sədri işlədiyi müddətdə “Nezavisimaya qəzetə”yə müsahibəsində belə yarıtmaz üsul-üdarədən narahatlığını bildirən ulu öndər Heydər Əliyevin vurğuladığı kimi, adi danışıq tərzini və cəfəng fikirləri ilə dövlətçiliyə ziyan vuranların yol verdikləri səhvlər biri-birindən təhlükəli idi: “Ən xoşagəlməzi budur ki, öz fəaliyyətlərində antidemokratik, bəzən isə terror üsulundan istifadə edən özlərini demokrat adlandırdılar. Bu isə demokratiya ideyasının özünü dəyərsizləşdirir və buna görə də xalq arasında demokrat sözünün təhqiramiz səslənməsi təcüb doğurmur.”

1992-ci ildə Naxçıvan MR Daxili İşlər Nazirliyinin və Dövlət Televiziya və Radio Verilişləri Komitəsinin binalarının AXCP-nin Naxçıvan şöbəsi rəhbərliyinin qeyri-qanuni silahlı dəstələri tərəfindən zəbt edilməsində də məqsəd muxtar respublikada rəhbərliyi ələ keçirmək idi. Həmin vaxt muxtar respublika Ali Məclisinin binasının qarşısına toplaşan naxçıvanlılar AXCP-nin hərəkətlərinin qarşısını aldılar. Ən pisi o idi ki, iqtidarda olan AXCP-Müsavat cümlüyünün rəhbərləri muxtar respublikada baş verənlərə maraq göstərməmiş, dövlət çevrilişlərinə cəhdləri dəstəkləmişlər. Vəziyyətlə bağlı Naxçıvan MR Ali Məclisininin fəvqəladə sessiyasında müzakirələr aparılıb, bəyanat qəbul olunsada, Bakının bəzi dairələri tərəfindən təlimatlandırıl-



Analar körpələrini niyə dayəyə əmanət edir: məcburiyyətdən, yoxsa...?

Ana: "Uşağımın dayəsini 3 ay izlədim, bir gün kamera yazısına baxanda gördüm ki..."

Onu 9 ay batninizdə gəzdirdiniz, ağrı və sevinclə dünyaya gətirdiniz, gecələr beşiyi başında yuxusuz qaldınız, onu südünüzə bəslədiniz, onun üçün çox şeydən imtina etdiniz. Amma bir gün problemlər sizi "dürtüdü", "işləmək lazımdır", "daha çox pul qazmaq lazımdır" deyərək aldatdı. Siz gündüzlər dünyalar qədər sevdiyiniz körpənizdən ayrı qalmalı oldunuz və istəmədən onu başqalarına əmanət etdiniz...

Dayəyə uşağı əmanət etmək olarmı?

Uşaqlarını işləyərək böyüdən analar, uşaqlarını dayəyə əmanət etmənin həyatlarında ən çətin verdikləri qərarlardan biri olduğunu deyirlər. Bəzi analar məcburiyyətdən, bəziləri könüllü olaraq övladını dayəyə etibar edir. İşə getməyə məcbur olan, övladını tək böyüdən analarımız da az deyil. Lakin öz kefindən geri qalmamaq üçün bu addımı atanların daha çox olduğu deyilir.

Psixoloqlar məsləhət görür ki, uşağın ən azı 3 yaşına qədər ona tərbiyəni valideyn versin. Bu, həm uşağın psixologiyası, həm özünə güvəni, həm də əhval-ruhiyyəsi üçün vacibdir. Körpələr qidalanma, çimdirmə, geyinmə və təmizliyi ilə bağlı olan anlarda analarını yanında görmək istəyir. Onların ilk 3 ildə ana qayğısına daha çox ehtiyacı var.

Əgər məcburiyyət qarşısında qalmasa, ana, uşağı heç bir halda dayəyə əmanət etməməlidir. Ola bilər ki, ana çox gənc olsun, uşaq baxımı və tərbiyəsi barədə anlayışı olmasın, bu zaman işə dayə götürə bilər, amma dayə əsas baxıcı kimi deyil, köməkçi kimi olsa yaxşıdır. Körpə ətrafında daim anasını görəndə daha çox sevinir. Amma mütləq dayənin köməyindən istifadə edə bilərsiniz, o zaman bəzi şərtlərə əməl etməyiniz mütləqdir.

Dayəni işə götürəndə onunla müqavilə bağlamaq əsas şərtlərdən biridir. Əgər ciddi problemləriniz yaranmasa, yaxşı olar ki, 3 yaşına qədər övladınıza eyni dayə baxsın. 3 yaşında bağçaya verəcəyiniz uşaq tez-tez dayə dəyişməsindən təsirlənə bilər. Uşağınızın gecələr öz yanınızda yatmasına imkan yaradın. Bu onun həm əqli, həm ruhi, həm də fiziki sağlamlığı üçün vacibdir. Uşaq həftə sonunda, bayram və tətil günlərində valideynləri ilə birlikdə olsa daha məqsəduşğun olar.

Yaxşı dayəni necə müəyyən edərk?

İlk növbədə, işə götürəcəyiniz dayənin uşağınıza baxmağa həqiqətən yararlı olduğuna əmin olun, ola bilər ki, onu yalnız aldığı əməkhaqqı maraqlandırsın və bu da sizin və uşağınızın təhlükədə olmasının ilkin göstəricisidir. Dayənin uşağınıza öz evinizdə baxmasını

əmanət edirsə, bəzi analar sərbəst gəzib-dolaşmaq, sərbəst həyat tərzi sürmək üçün övladına baxmaqdan imtina edir.

Övladın anaya ehtiyacı olan əsas dövr ana südü ilə qidalandıqı (2 yaşadək) zamandır ki, bu müddətdə bir çox analar övladını özü qidalandırır. Amma bəzi qadınlar da bundan könüllü və şüurlu formada imtina edərək uşağın dayə tərəfindən süni qidalarla qidalandırılmasını tələb edir.

Unutmaq lazım deyil ki, uşaq



şərt qoyun. Dayənin dünyagörüşü və təhsili barədə maraqların və övladınıza baxmasına qərar verdiniz dayəni ona hiss etdirmədən izləyin.

Övladına dayə axtaran hər bir valideyn diqqət edəcəyi xırdaqlar var. Pedaqoq və psixoloqların məsləhətləri əsasında təcrübəsiz analara dayə seçimində dəstək olması üçün kiçik tövsiyələr hazırladıq.

- Dayəni:
 - X Təmiz, intizamlı və dürüst olmalı,
 - X Ailə həyatı qaydasında olmalı,
 - X Dəqiq və cəld olmalı,
 - X Mehriban və gülərüzlü olmalı,
 - X Ən azı 1 uşaq böyütmüş olmalı,
 - X Məsuliyyətli olmalı,
 - X Ünsiyyətli olmalı,
 - X Tam olmasa da, körpənin anasına həm xasiyyət, həm də görünüşcə bənzəməli,
 - X Səbrli olmalı,
 - X Savadlı, öz üzərində işləyən olmalı,
 - X İşinə mane olacaq bir problemi olmamalı,
 - X Siqaret çəkməməli, içki içməməlidir.

Uşağı doğan yox, böyüdən onun anasıdır

Heç bir normal ana övladını kimseyə əmanət etmək istəməz. İstisna hallar da var, amma bu çox cüzi faiz təşkil edir. Bir qayda olaraq bütün analar vaxtının çoxunu övladı ilə keçirmək istəyir. Amma həyat şərtləri bəzən buna imkan vermir.

Analara işləmək kimi bir məcburiyyəti də olur. Bir çox analar işə gedərək övladını dayəyə

bütün həyatı boyu öz anasını onu doğduğu üçün yox, ona qayğı göstərdiyi üçün sevir. Uşağın qayğıya daha çox ehtiyacı olduğu vaxtlarda onu başqasına əmanət etmək onun ana sevgisini daha az qəbul etməsinə və qeyri-sağlam psixologiyada formalaşmasına səbəb olur.

Rusiyada bir neçə il bundan qabaq çox maraqlı bir tədqiqat aparılıb. Məlum olub ki, cinayət törədən azyaşlıların 80 faizindən çoxu, ana südü ilə qidalanmayanlar, ana qayğısı görməyənlərdir. Bu problemi həll etmək üçün Rusiyada dövlət tərəfindən ciddi proqramların həyata keçirilməsinə başlanılıb.

Dayəyə uşaq əmanət edən ananın nümunəvi davranışı

Yaxından tanıdığım bir qadın işləmək məcburiyyətində olduğu üçün 5 aylıq övladını dayəyə əmanət etmişdi. Amma işləyir deyərək övladını ana südüdən məhrum etmədi. Səhər körpəni əmzirir, qalan südünü sağıb uşağın qida şüşəsinə qoyur, öz yun paltarlarından birinə bükür və uşağın beşiyinə qoyur. İki saatdan sonra acan uşağa dayə həmin südü verir.

Süd ananın paltarına büküldüyü üçün körpə anasının qoxusunu hiss edir və südü rahatlıqla əmir. Ana nahar fasiləsində qaçaraq gəlib körpəni yenə əmzirir, eyni qayda ilə südünü sağıb qoyur və yəni işə qayıdır. Körpə növbəti dəfə acanda da sağılmış südlə qidalandırılır və yəni acanda qədər ana işdən qayıtmış olur. Həmin ananın övladına baxan dayə də onun bu hərəkətdən həmişə ağız dolusu danışır, indiyədək gör-



Azərbaycan Respublikasının Medianın İnkişafı Agentliyi

Yazı Azərbaycan Respublikasının Medianın İnkişafı Agentliyinin maliyyə dəstəyi ilə "Gender, ailə və demografiya məsələlərinin işıqlandırılması" istiqaməti çərçivəsində hazırlanıb.

düyü analarla müqayisə edincə də gözləri yaşarır.

Bəs analar dayəni işə götürərkən nələrə hazır olmalıdır?

Psixoloqlar bir çox anada bu prosesin çox da asan olmadığını müşahidə edirlər. Hətta bəzi analar var ki, övladını əmanət etdiyi dayəni tez-tez dəyişir və bununla da uşağının dayəyə bağlanması qarşısını almaq istəyir. Psixoloqlar deyir ki, analar uşağın dayəyə bağlanmasından qorxmasın, əksinə, tez-tez dayəsi dəyişən uşağın psixoloji problemləri yaranabilir.

Analar övladını güvəndə hiss etmək üçün əvvəlcə öz üzərində işləməlidir. Övladını dayəyə etibar edən analar dayə ilə qulluqçu kimi davranmamalıdır. Bu əlaqənin peşkar və professional bir iş əlaqəsi olduğunu düşünmək və işə götürdüyünüz dayəyə güvənməyi öyrənmək lazımdır. Unutmaq lazım deyil ki, o bu işdə sizdən daha təcrübəlidir.

Əgər hər hansı bir problem yaranarsa, onun həllini zamanın axarına buraxmayın, hər şeyi danışaraq həll etməyə çalışın. Bu günə qədər adət etdiyiniz ev dizaynını bir qədər dəyişin və bu dizaynda dayənin fikirlərini nəzərə alın. Övladınızı dayəyə əmanət etməzdən qabaq onunla 2 həftə hazırlıq prosesi keçin.

Psixoloqlar bildirir ki, ana övladını qəfildən dayəyə əmanət edib getməməlidir. Ən azı 2 həftə uşaq həm dayəsini, həm də anasını bir arada görməlidir ki, hər ikisinə eyni dərəcədə güvənməyi öyrənsin.

Ana: "Uşağımın dayəsini 3 ay izlədim, bir gün..."

Bizim cəmiyyətdə övladını dayəyə etibar edən valideynlər bir o qədər də çox deyil. Nisbətən maddi imkanları yaxşı olan ailələr də bunun tərəfdarı deyil. Amma müasirləşən adətlər, dəyişən ənənələr bu yöndə də öz təsirini göstərməkdədir. Bizim insanlar da yavaş-yavaş övladlarını dayəyə etibar edirlər. Bu çox vaxt, bir qədər əvvəl dediyimiz kimi, məcburiyyətdən də ola bilər.

Müsaibimiz Aytən adlı gənc anadır. Aytən Həsənova övladları üçün dayəni işə düzəltmə bürosu vasitəsi ilə tapıb. Dayə ixtisasca pedaqoqdur: "Mən işə düzəltmə bürosundan xahiş etmişdim ki, dayənin mütləq özü də ana olma-

lıdır, analıq hissi olmayan qadıncan peşkar dayə də olmaz deyərək düşünürəm. 3 ay dayəni izlədim, çünki ondan öncəki dayədən narazı qalmışdım. Evə nəzarət kamerası da yerləşdirdik, dayənin xəbəri olmadan təbii ki, işə götürəndə qoyduğum şərtlərdən biri də o idi ki, uşaqları öpməsin. Bir gün axşam evə gələndə kamera yazısını izləyəndə gördüm ki, uşaqların başını sığallayıb, qucağına alıb və sadəcə əlindən öpüb. Bu davranışından sonra ona güvəndim. İndi mən uşaqlara acıqlananda onun üstünə qaçırırlar, onu qucaqlayırlar".

Bizə həqiqətən də dayə lazımdır?

Hər gün mediada görürük, oxuyuruq, dinləyirik- nə qədər uşaq öz dayəsi tərəfindən zorakılığa məruz qalır. Bu əvvəllər bizə yad bir hiss idi, yalnız xarici telekanallarda bu barədə xəbərlər gördük. Amma son illər bizim cəmiyyətdə də bu cür hadisələr çox olur. Bu səbəbdən də övladınızı dayəyə etibar etməzdən yaxşı fikirləşmək lazımdır. Əvvəlcə özünü sual verin: Bizə dayə lazımdır?

Əgər bu vacib deyilsə, onu özünüz tərbiyə edin və bu prosesdə ailə üzvlərindən də dəstək alın. Çünki nə qədər təcrübəsiz olsa da, körpənin öz anasına ehtiyacı var. Siz uşaq baxımı barədə böyüklərinizdən məsləhət ala bilərsiniz, dünyaca məşhur uşaq baxımı kitablarından çox şey öyrənə bilərsiniz.

Yox, əgər düşünürsünüz ki, sizə dayə mütləq qaydada gərəkdir və onsuz körpəyə baxmaq əlinizdən gəlməz, o zaman çalışın ailədən biri ilə bu barədə razılığa gəlsiniz. Bu uşağın nənələrindən biri də ola bilər, yaxın qohumlardan biri də. Onunla açıq olun və övladınıza baxmasını xahiş edin, amma savad və dünyagörüşünün yetərli olmasından əmin olun. Körpə ona yad olan hər hansı bir dayəyənsə üzünü tez-tez gördüyü yaxın qohumlardan biri ilə vaxt keçirməkdən razı qalacaq.

Təbii ki, bütün çəhdlərimiz körpənin daha yaxşı, daha sağlam və daha güvənli bir şəkildə böyüməsi üçündür. Bu prosesdə bütün yaxınların dəstəyini qəbul edin. İşləmək məcburiyyətində olmaq belə, övladımıza zaman ayırmaqdan daha vacib işimizin olmadığını da unutmayaq.

Lalə Mehralı



Qəzet 1991-ci il
yanvarın 11-dən çıxır

22 may

SƏS

Son səhifə

Mahirin "Legiya"dakı
illik gəliri açıqlanıb



Futbol üzrə Azərbaycan milli komandasının hücumçusu Mahir Emrelinin bu yay "Qarabağ"dan ayrılacağı artıq dəqiqləşib. SİA xəbər verir ki, Ağdam klubunun baş məşqçisi Qurban Qurbanov da futbolçunun karyerasını ölkə xaricində davam etdirəcəyini təsdiqləyib.

Mahirin Polşanın "Legiya" klubu ilə bütün məsələlərdə razılığa gəldiyi bildirilir. Böyük ehtimalla Varşava təmsilçisi tezliklə bütün məsələləri yoluna qoyacaq və bu transferi rəsmən açıqlayacaq.

Polşa mətbuatının yazdığına görə, millimizin hücumçusu yeni klubunda ilinə 300 min avro maaş alacaq. Bu, onu ən yüksək maaş alan azərbaycanlı futbolçuya çevirəcək. "Bakı"nın yetirməsi olan Mahir 2015-ci ildən "Qarabağ"ın uğurları üçün çalışdı. 23 yaşlı futbolçu geridə qalan mövsümdə Ağdam klubunun heyətində bütün turnirlər çərçivəsində 30 matça çıxıb, 22 qola imza atıb.



Keyn "Tottenham"i bu kluba dəyişir

Mançester təmsilçisi də 27 yaşlı hücumçunu komandadan ayrılacağı açıqlanan Serxio Aqueronun əvəzinə heyətə cəlb etmək istəyir. Qeyd edək ki, Keyn bu mövsüm "Tottenham"lə 47 oyunda 32 qol vurub. Onun klubla müqaviləsi 2024-cü ilin yayına qədər olsa da, mövsümün sonunda komandanı ayrılacağı gözlənilir.

"Tottenham" in futbolçusu Harri Keynin karyerasını "Mançester Siti"də davam etdirmək istəyir. Qol.az "The Times"ə istinadən xəbər verir ki, ingiltərəli hücumçu yeni mövsümdən daha iddialı klubda çıxış etməyi düşünür.

Xəbərdarlıq: "Energetik içki içənlər bu xəstəliyə düçar ola bilərlər"



"Energetik içkilərlə bağlı ölkədə daim problem mövcud olub". Bu sözləri SİA-ya açıqlamasında Azad İstehlakçılar Birliyinin sədri Eyyub Hüseynov deyib. Onun sözlərinə görə, energetik içkiləri Azərbaycan bazarına gələn ilk gündən Azad İstehlakçılar Birliyi iş aparır ki, insanlar bundan az istehlak etsinlər: "Xüsusən yay aylarında kolanı, fantanı baxmayaraq ki, bun-

lar energetik içkilər deyil, onu içirlər ki, sərirləsin. Lakin fizikanın çox bəsit qanunu var. Cisim, bədən o zaman sərirlənir ki, ondan enerji ayrılırsın. İnsanlar elə bilir ki, həmin içkiləri içəndə sərirləşirlər, əksinə ondan enerji alır. Bu təhlükəli içkilərin Azərbaycan bazarında yayılmasının səbəbi odur ki, buna tələb var. Birmənalı şəkildə energetik içkilərinin idman yarışlarının sponsoru olmasının həmişə əleyhinə olmuşam. Xüsusən velosiped yarışlarının tam əleyhinə olmuşam".

Eyyub Hüseynov həmçinin qeyd edib ki, Qida Təhlükəsizliyi Agentliyi əhalinin sağlamlığını nəzərə alaraq, energetik içkilərin tərkibinin yaxşılaşdırılması üçün bir il öncə müəyyən standartlar qəbul etdi: "Hazırda ölkənin əmtəə bazarına daxil olan energetik içkilərin əksər hissəsinin tərkibi nisbətən təhlükəli, öyrəşdirici maddələrdən xeyli azaddır. Lakin tam azad deyil. Təəssüflər olsun ki, energetik içkiləri uşaqlar da içir. Həmin içkilərin qablaşdırılmasının üzərində energetik içkilərin 18 yaşına çatmayan insanlara və hamilə qadınlara satışı məsləhət görünür. Zeifə, xəstə üçün zərərli olan bir

içki güclü, sağlam adama xeyir edə bilərlərmi? Məntiq burada hardadır? Birmənalı şəkildə energetik içkilər insanlarda asılılıq yaratmaqla bərabər həm də onların orqanizmlərini məhv edir. Ona görə də insanlar energetik içkilərdən uzaq durmalıdırlar. Lakin bu bazar iqtisadiyyatıdır. Dünyanın hər yerində dövlətlərin maraqları, iqtisadiyyatı gücləndirmək, büdcəyə pul cəlb etmək. Ona görə də dünyanın hər yerində satılır. Lakin insan həyatı və sağlamlığı arxa plandadır. Ona görə də vətəndaşları mən energetik içkilərdən uzaq olmağa çağırıram. Onu süfrələrə gətirməsinlər. Mümkündürsə bələdiyyələr məktəblər. Valideyn birlikləri iş aparmalıdırlar ki, insanlar energetik içkilərdən uzaq olsunlar".

Arzu Elsevərqızı

ŞOK: Ancelina Coli niyə 18 dəqiqə hərəkətsiz dayandı?



Məşhur "Hollywood" ulduzu Ancelina Coli parfüm brendinin sponsorluğu ilə reallaşdırılan ekoloji layihədə iştirak edib. SİA-nın xarici mətbuata istinadən verdiyi məlumata görə, 45 yaşlı və 6 uşaqlı aktrisa 18 dəqiqə arılarla hərəkət etmədən kamera qarşısında dayanıb.

Xatırladaq ki, bu aktrisanın ilk sosial proyektidir. Ancelina Colinin qatıldığı bu layihə 1 ay davam edəcək və bu layihəyə Çin, Rusiya, Efiopiya və s. ölkələr də qoşulacaq.

Gülər Səfərova

İntihar edən polis öldü



Bakıda sevgilisini öldürdükdən sonra intihara cəhd edən polis əməkdaşı Həsən Osmanov xəstəxanada ölüb. SİA xəbər verir ki, onun həyatını xilas etmək mümkün olmayıb.

Qeyd edək ki, ötən gün günorta saatlarında Yasamal rayonu ərazisində rayon polis idarəsinin əməkdaşı, 1995-ci il təvəllüdü Həsən Osmanov qısqanclıq zəminində tabel silahından atəş açaraq, tanış - 1996-cı il təvəllüdü Fatimə Hüseynovanı qətlə yetirib, özü isə başına güllə vuraraq intihara cəhd edib.

ELAN

Bakı şəhəri, Mir Cəlal küçəsində yerləşən Kitablı MTK tərəfindən Əkbərov İltifat Əkbəroğlunun adına verilmiş 51,7 kv.m-lik qeyri-yaşayış sahəsinə aid müqavilə itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yayılır, səhifələnilir.

"Azərbaycan" nəşriyyatında çap olunur
Qəzetdə AzərTAc və SİA agentliklərinin
məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600